

శ్రీ వివేకానందస్వామి శతవత్సవ జయంతి ప్రవచనాలను

ఆంధ్ర పాఠశాలకు అమూల్య భద్రణను

శ్రీ వివేకానంద సంపూర్ణ గ్రంథావళి

ప్రతిబోజ్ఞులైన ఆంధ్రవందితులచే ఆంధ్రీకరింపబడి 10 సంపుటలుగా ప్రచురింపబడి ఉన్నాయి. ప్రతి సంపుటంలోను దాదాపు 500 పుటలు.

• ఆయన సంపుటలు కార్టోగారి అచ్చైంబుగారి చేతు.

స్వామిజీగారిచేతం మూర్ఖులచేత భక్తిభరితం, ప్రాణావదం, అత్యంత శ్రేష్ఠతరం, విశ్వజననం, అది సమగ్రంగా ఆంధ్రమహాజనలకు అందడం ఇచ్చే మునుషసేనాని. స్వామిజీ దివ్యవృత్తి ఆయన అనుభూతి పరిష్కారవిధానం నూరింపని ముఖ్యసమస్య అయినా లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నా కలుగక తప్పదు.

వౌమ్మిడి సంపుటలు విక్రయానికి సిద్ధంగా ఉన్నాయి.

ఖరీదు : అచ్చైంబు నెట్టు రు. 45-00 లు కార్టోగోవైంబు నెట్టు రు. 52-50 లు.

ఒక్కొక్క సంపుటం :

అచ్చైంబు రు. 5-00

కార్టోగో రు. 6-50

(భాషాశైలి ప్రత్యేకము)

ఇట్లు వ్రాయుట :

మేనేజరు, శ్రీ రామకృష్ణ మఠము, మైలాపూరు, మద్రాసు -

సంపుటను ౨౦

గణాంక - జూలై : ప్రచురించిన ఆసాదము

సంవిక ౧

శ్రీ రామకృష్ణ పుస్తక విప్లవము

విప్లవము నూచి క

కనకభారా స్తవము - శ్రీ శంకరభగవద్పాదులు

శ్రీ గణపతాక్ష స్తవ

వివేకానంద సింహగర్జనము

మౌనదీపికలు

ప్రభావతాపము (సంపాదకీయము)

భాగవతయోగినిర్మల ప్రభాసము

జన విప్లవభాగ్యము

వివేకానందానందము

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

మౌనదీపికలు

శ్రీ రామకృష్ణ పరీవామృతము

(శ్రీ రామకృష్ణ జీవిత చరిత్ర)

అంతిమచరిత్ర :

కీ. శ్రీ. వాసుదేవమూర్తి కృష్ణ రామకృష్ణ పరీవామృతము : కీ. శ్రీ. శంకరభగవద్పాదులు వారి రామకృష్ణ పరీవామృతము

ప్రతి సంపుటకు రూ. 5-00 లు కార్టోగోవైంబు నెట్టు రు. 6-50 లు

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

అధ్యక్షులు : శ్రీ శంకరభగవద్పాదులు, మైలాపూరు, మద్రాసు -

సంఖ్య : 71231

మా మాస పత్రికలు

సంఖ్య : 635

వేదాంతకేసరి

శత్రుత్వ - మత - సంస్కృతివివేచనగా 1914-వ సంవత్సరమునది నడవబడుతుంటే అంగ్ల మానవత్వ

సాధు దండా : ఇండియాలో 6 రూపాయలు : సింహళములో 8 రూపాయలు.

ఇతర విదేశాలలో 8 బాండ్లు, లేదా 14 పిల్లింగరులు.

శ్రీ రామకృష్ణ విజయం

మత - సంస్కృతివివేచనగా 1914-వ సంవత్సరమునది ప్రచురించబడుతున్న తమిళ మాసపత్రిక

సాధు దండా : ఇండియాలో రూపు 6 ఐ, సింహళములో రూపు 7 ఐ.

శ్రీ రామకృష్ణ ప్రభ

తెలుగు మాసపత్రిక

1914-వ సంవత్సరమునది ప్రచురించబడుతున్న పోస్టుచేతనమైన ఆధ్యాత్మిక విజ్ఞానానుభవమును చెబుతూ

సాధు దండా : ఇండియాలో రూపు 6 ఐ, సింహళములో రూపు 7 ఐ.

1. చంద్రావారులు ఉత్తరప్రత్యక్షాలలో తమ 'చంద్రావారు సంఖ్య' మదానానా విజ్ఞానాలను వ్యవస్థగా వ్రాయాలి.

2. పత్రిక ఆంధ్రప్రదేశ్ మాసపత్రికగా మారుతుంది.

3. చంద్రావారులు మేము ప్రచురించిన గ్రంథాలను క్లిష్ట తగ్గించి దరఖాస్తు అందజేస్తాం. చంద్రావారు తీరి వినియోగించి వ్రాయండి.

4. ప్రముఖ సంస్కృతి కేంద్రాలలో ప్రచురించే తన్ను చాలా ఆధ్యాత్మిక విజ్ఞాన పత్రికలు అభ్యుదయిస్తున్న వర్తమా ప్రాసకాలు. లేదా వ్రాయండి.

5. నటుడు గ్రంథాలను సంపాదించు రెండే ప్రభుత్వ సంవత్సరమునది గ్రంథాల రుణ ప్రకాశనంకు మా ప్రార్థన.

6. ప్రకారమునకు వ్రాసిన మత - శత్రుత్వ - సంస్కృతివివేచన పత్రికల వ్యాఖ్యలను రచయితలు అందజేస్తే సంపాదకులు తన్నుం కట్టకొని ప్రచురిస్తారు.

7. పత్రిక స్పెషియల్ గా మారు 16 పైసల ప్రింట్ నడపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4
అనే వినియోగించి వ్రాయండి.

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలమూరి తిర్యవల్లిలమూరు

'సహజోద్ధార'మయిన నవనాన్మితము ఇట్టి గ్రంథరూపమువలన కడ మొదలు' (అల్లుడు హాగ్గి) అను పాగ్లక్షాన్ని శ్రీమద్విశ్వరూపందస్సాములు సంకీర్తించి సూర్యమునకు ఇది శేష తెలుగున అనువాదము.

'గురుదేవుని సుతస్మి'వ్రాసినను, చివరనందో చేత ప్రభువందనాభరతవ్యాసాది, శివనానితా మూయిత, అనిర్వచనీయ ప్రభు, ముఖానమానములు, నరనరభలు, శేయములు, వద్యములు చక్కగా అనూహితములు. (సాంధ్య : శేష 27-1-68)

'అన్యతనగగన్గృహం నయితేల్ల మేలుబంటిగా అనుదరించదగిన గ్రంథరాము.' (సప్త స్తోత్రము : శేష 16-2-68)

'అనువాదమైనా స్వతంత్ర గ్రంథం అనిపించు భాటి గలది.' (భారతి : 7-6-61)

'చతురాలించు చక్కని రచన.' 14-2-68 (వాక్య నడ ఎస్. రాధాకృష్ణమూరు)

580+168 పుటలు

వెల : రూ. 7.50

ప్రబోధ రత్నాకరము

అనువాదకులు : శ్రీ చింతనానందస్వామివారు

శ్రీ విశ్వేశ్వరస్వామివారు అమెరికాయందుండి సహస్రవివేకమున శిష్యులకు బోధించిన తత్వసారము నకు స్వయం ఇందు గుఱి వ్రాసె యున్నది. శాస్త్ర జ్ఞానశలవారికి ఇందులో పాదపీఠలు ఎంతయో యువయు క్షములు కాగలవు.

282 పుటలు

మూడవ కూర్పు

వెల : 2.50

ఇట్లు వ్రాయుట : మేనేజరు, శ్రీరామకృష్ణమఠము, మైలాపూరు, మద్రాసు-4

శ్రీ శారదా దేవి చరిత్ర

(శ్రీరామకృష్ణ భగవానుని సతీమణియు, అరణ్యమహాశయి, యోగినియునగు

మహానీయురాలి వివర్ణచరిత్ర

రచయిత:

శ్రీ చిదంకనానందస్వామి

ప్రతి శ్రీయను పురుషభవను...చదువవలసిన గ్రంథమిది...అమృతకలశము ...
అనన్యస్వామ్యాన్ని సీతీకరణి...తీర్చుని తెలుగు...పాఠపఠి...శైలి...

—అంధ్రప్రదేశ్

...నాటిలోకమునకీ కాక, ఆధునిక వాళ్ళయందునకు ఈ గ్రంథము అమూల్యమైన
కానుక; పాఠశాలలలో, కళాశాలలలో పాఠ్యగ్రంథముగా నుండవగిన ఉత్తమ గ్రంథము.

—అనందవాణి

246 పుటలు (అయిదవ కూర్పు) వెల : రూ. 2-75

ఇట్లు ప్రాయుధు : మేనేజరు, శ్రీ రామకృష్ణ సేవకమ, మైలాపూరు, మద్రాసు. 4.

శ్రీ వివేకానంద జీవితచరిత్ర

(శ్రీ బంధనానందస్వామి ప్రణేతము)

ఇందు శ్రీ స్వామిలవలారి జీవితమున నింతకుపూర్వము గ్రంథకర్తములుగాని ముఖ్య
సంపుటన తెల్సి యెలా శ్రీవారి సోదరభిష్యులవలన వివిధ వ్రాతబడినవి, ఇది శ్రీ స్వామిలవారి
సంపూర్ణ చరిత్ర!

...శ్రీ వివేకానందస్వామిలవారి యరమాన వాక్యభర్తమును మంచి నడికారపు
టాడుపుతో శ్రీ చింతనానందులు తెలుగునక (బ్రహ్మచారి, వివేకానందుల వాళ్ళయ
మూర్తి కీ తెలుగునకే యలంకరించి...

—మూరి ప్రభాకరశాస్త్రి

నిర్వహణకు భాష, అందమైన అచ్చు, ఆకర్షకమైన రూపము,

482 పుటలు (బంధన కూర్పు) వెల : రూ. 4-00

ఇట్లు ప్రాయుధు : మేనేజరు, శ్రీరామకృష్ణ సేవకమ, మైలాపూరు, మద్రాసు. 4.



“అథావిభిన్ శివోహంతుః, యా శ్శాంతిః సతీత్యేవ హి సత్యమౌకాతి కలంబ శక్తి”
—శ్రీ శారదాదేవి.

శ్రీరామకృష్ణ త్రిభు

సంగ్రహము 30 }

రామకృష్ణ : ప్రమాణీకృత - ఆశాస్థము

సంవిక ౧

కనకధారా ప్రసము
శ్రీ శంకరభగవత్పాదులు

గ్రంథిస్మృతిపూజానా మాలయం కరుణాలయమ్
నమామి భగవత్పాదశిల్పరం చోకకల్పరం.

శ్రీమతులకును స్మృతియును కరుణయును లోకేశ్వరులును
శ్రీమతులకును గలగు శేషమునామను) అగు శ్రీ శంకరభగవత్పాదులకు ప్రణామము

చున్నాను.

అట్లం హారేః పులికానానా మూత్రయన్ నిర్భుజాజనేన ముకుళాభరణం తిమాలమై
అశ్రీకృతాబిలిమిటాతి రహజ్యలహి మూజ్యలహి దాన్య మమ మజక దేవతాయాః.

ముకుళ + ఆధరణమ్
తిమాలమ్ ఆత్రయన్

భృగోజ + అజ్ఞానా + ఇవ
పులకే భూషణమ్

హారేః అజ్ఞాన్
ఆత్రయన్

అశ్రీకృత
అథాలనిభాషి:

మజక దేవతాయాః
అపాజ్యలహి
మమ
మూర్తిభుజా అస్తు

సకలైశ్వర్యములు కలదియు అగు
లక్ష్మీదేవియొక-
కడక లలితాపు
నాళి
మంగళ ప్రసము కాపుర

శ్రీ గురు సూక్తి సుధ

వైకుంఠుడు : మహాశయా, మేము లాకికులము. మా కేదేని హితము నానతిండు.

శ్రీరామకృష్ణుడు : మొదట దేవు నెఱుంగవలెను, పిమ్మట లోకమున మీ విధులను నిర్వహించుకొనవలెను. ఒక చేతితో భగవంతుని చరణారవిందముల నవలంబింపుము. రెండవ చేతితో నీ కర్తవ్యములను నిర్వహించుచుండుము.

వైకుంఠుడు : జగత్తు మిథ్యయేనా ?

శ్రీరామకృష్ణుడు : ఔను. భగవంతుని సాక్షాత్కారము గలుగనంతవఱకును జగత్తు మిథ్యయే. అజ్ఞానముచే మానవుడు దేవుని విస్మరించి, సదా 'నేను' 'నాది' అని వాగుచుండును. మాయాజాలములో తగుల్కొని అతడు, కామినీకాంచన వ్యామోహమునకు లోనై, నానాటికి మఱిత అధోగతి పాలగుచుండును. విముక్తిమార్గ మున్నను, ఆ మార్గమతనికి కనిపింపదు. అతని యెఱకను మాయ అంతగా అపహరించు నన్నమాట. ఈ పాట విను—

ఆమహామాయమహిమచే అంతభ్రాంతి

జగము నావరింప, సరసిజాననం, డ

ల కమలానాథుండును - వెఱులగుదు రనగ,

నరుల కుండునె యాసపా టరసి చూడ!

జగము ఎంత అశాశ్వతమైనదియు స్వానుభవమున మీ రంద తెఱుగుదురు. ఈ రీతిగ కనుడు—ఈ లోకములో పుట్టినవా రెందఱు? గిట్టినవా రెందఱు? ప్రాణులు పుట్టుచున్నారు, చచ్చుచున్నారు. ఈ ఊణమున ఉన్న జగము మఱుక్షణమున ఉండుటలేదు. అది అనిత్యము. నీవు మరణించుటే తడవు, ఎవ రెవరిని నీవు స్వజన మని భావించుచున్నావో, వారికి నీ

కుండరు. కొందఱు అున్నారు. వారికి సన్నిహిత బంధువులు ఎవరునే లేరు. ఎవను మనుమని విడువలేని కారణముగా వారు కాళికి పోరు, ఆధ్యాత్మిక జీవితము గడపరు. 'అయ్యో, హతుగతి ఏమి కాను' అందురు.

మొదట నన్నని దారి నిడుదురు, వెన్న

వలను పఱుతురు, దారి దాపలనె యున్న,

లోపలికి పోవు చేపలు, వెలికి రావు

నిర్గమనమార్గ మున్నను నిలుచు పట్టు

పురుగు కాయలో కటకటా మరణ మొంద!

ఇటువంటి జగత్తు అనిత్యము, బూటకము.

పొరుగువాడు : మహాశయా, ఒకచేతితో భగవంతుని శ్రీచరణములను రెండవ చేతితో జగమును ఏల అవలంబింపవలెను? జగము అనిత్య మగునని చేయి చాచి దాని నవలంబించు పెందుకు?

శ్రీరామకృష్ణుడు : భగవంతుని సాక్షాత్కారించుకొన్న పిమ్మట జగత్తులో నివసించువానికి జగత్తు అనిత్యము కాదు. మఱొక పాట విను—

సాగు నెఱుంగవు కద మానసంబ, కాన

బీడువడియెను నీదు జీవితపుంబొలము;

ఉచితరీతిని గృహి చేసి యుంటి వేసి,

పంట కోకొల్లలుగఁ బండి వఱులఁగాడె!

పైరులక భద్రపఱుపఁగవలయునేని,

కాళినామముచేఁ జాట్టు కంచె నిడుము,

కంచెలందు దుర్భేద్య మా కంచె, దాని

దండపాణియు డాయంగ దద్దటిల్లు.

వింటివా పాటను ?

పైరులక భద్రపఱుపఁగ వలయునేని,

కాలినామముచే జట్టు కంచె నిడుము.
నిన్ను దేవుని కర్పించుకొనుము, సర్వమును
సాధింపగల్గుదువు.

కంచెలందు దుర్భేద్య మా కంచె, దాని
దండపాణియు డాయంగ దద్దటిల్లు.

ఔను, అది అతిదృఢమైన కంచె. దేవుని
సాక్షాత్కరించుకొంటివేని, నీకిక జగత్తు మిథ్య
కాదు. దేవుని సాక్షాత్కరించుకొన్నవాడు,
దేవుడే ఈ జగముగను ఇందలి సకల జీవులు
గను రూపొందియుండుట నెఱుగును. నీవు
అన్నమును నీ బిడ్డకు పెట్టుచున్నప్పుడు, దేవు
నకు నివేదించుచున్నట్లే నీకు అనుభూతి కలుగ
వలెను. నీ తండ్రిని దేవుని ప్రత్యక్షరూపము

గను, నీ తల్లిని లోకజనని ప్రత్యక్షరూపము
గను అధ్యవసించి లోకజననీజనకులకు సేవచేసి
నట్లుగా వారికి సేవ చేయవలెను. భగవంతుని
సాక్షాత్కరించుకొని పిమ్మట జగములో ప్రవే
శించినవాడు సాధారణముగా భార్యతో భౌతిక
సంబంధము నుంచుకోడు. ఇద్దఱును భక్తులు.
దేవునిగూర్చిన ప్రసంగములందే మోజు గలిగి
ఆధ్యాత్మిక సంభాషణలందే వారు తమ కాల
మును గడపుదురు. భగవంతుని యితర భక్తు
లకును వారు సేవ చేయుదురు. వీలయిన సకల
జీవులుగను రూపొందినది భగవంతుడే అని వా
రెఱుగుదురు. ఆ జ్ఞానముతో వా రొరులకు
సేవ చేయుటకే తమ జీవితముల సంకిత
మొనర్తురు.

వివేకానంద సింహగర్జనము

సత్య మానా కాదా అని పరీక్షించుట
కోక్క-లే విధానము. సత్యము మిమ్ము బల
వంతులనుగా చేయును, అంధవిశ్వాసములకు
లోంగనివారినిగా చేయును. అంధవిశ్వాసము
నగు లోబడసక మి మ్ముద్ధరించుట వేదాంతి
క ర్తవ్యము. ఈ జగము, ఈ దేహము,
మనస్సు—ఇవి సైతము గ్రుడ్డిసమృక్ములే.
ఎంతటి నిరవధికములైన ఆత్మలు మీరు!
మీరు మినుకు మినుకుమను చుక్కలను గని
వంచితలు లగుటయీ! అది సిగ్గుచేటైన పరిస్థితి.
మీరు దివ్యులరు, మినుకు మినుకుమను చుక్క
లను ఉప్పటిల్ల చేసినవారు మీరు.

ఒకప్పుడు నేను హిమాలయములందు పర్య
టించుచుంటిని. మేము పోవలసిన సుదిర్ఘ
మార్గము మా కెదుట నుండెను. మేమా
బుక్కా-పకీరులము, వాహనములు ఎక్కడ
నుండి వచ్చును? కావున అంతదూరమును

మేము పాదచారులమై పోవలసినదే.
మానడుమ నొక పండుముసలివా డుండెను.
దారి యెగుడుదిగుళ్ళతో మార్గకొలదిమైళ్ళ
నిడివి గలిగి యుండెను. ఆ వృద్ధసన్న్యాసి
దానిని చూచి “అయ్యో! దీనిని చాటి చను
టెట్లు? ఇక నేను నడవ జాలను, నా గుండె
పగులునే” అన్నాడు. ఆయనతో నేను “పంగి
నీ పాదములను చూచుకో” అన్నాను “ః
కాళ్ళ క్రింద ఉన్నది. నీవు చాటివచ్చిన దారి.
నీయెదుట నున్న దారియు అదే. మఱుక్షణ
మున అదియు నీ పాదములక్రిందికి వచ్చును.”
ఎంతెంతసమున్నతములైన వైనను మీత్రోక్తి
ళ్ళకు లోనగును. వీలయిన మీరు దివ్యతారలు.
ఇవన్నియు మీ కాళ్ళక్రిందివే. మీరు కోరి
నచో పిడికిట జవురుకొని నక్షత్రములను మ్రొగి
వేయగలరు. అట్టిది మీ యథార్థస్వరూపము!
బలవంతులరై ఉండుడు, అంధవిశ్వాసాలను
త్రోసిరాజనుడు, బంధరహితులరై యుండుడు.

మీ గడత అకలు

ప్రాచీనభారతదేశచరిత్రలో ఎందఱో మహిళామణులు మహాజ్వలంగా మెలుగొందారు. వీర్యం, సాహసం, గుణదోష నిర్ణయస్వాతంత్ర్యం, చిక్కులనుండి విడుదలచే చాకచక్యం, సంకల్పదార్థ్యం, నిశ్చలభక్తి, నిస్వార్థత మున్నగు శుభగుణాలతో వారు శోభిల్లారు, మేము అబలలం కాము, ప్రబలలం అనిపించేటట్లు మెలగారు.

దురదృష్టవశమున పానగిన కొన్ని పరిస్థితులవల్ల ఇటీవలికాలంలో భారతీయమహిళల తేజం మందగించింది. భారతదేశంలో సేవా కార్యానికి సోదరిని నివేదితను పూంచుతూ ఆమెతో శ్రీ వివేకానందస్వామి ఈలాగు వాక్రచ్చారు: “దాచుకోకుండా చెబుతున్నాను. భారతదేశసేవాకార్యంలో నీకు గొప్ప భవిష్యత్తు ఉందని నా నమ్మకం. భారతీయులకై, ముఖ్యంగా భారతీయమహిళలకై పాటుపడడానికి ప్రస్తుతం కావలసింది మగవాడు కాదు, మగువ, సింహాంగన అనదగిన మగువ! గొప్పమహిళలను భారతదేశం ప్రస్తుతం తాను ఉప్పతిల్లజేయజాలదు, అస్యదేశాల నుండి ఎరవు తెచ్చుకోవలసిందే. నీ చదువు, నీ ఋజుత, నీ విశుద్ధి, ప్రగాఢమైన నీ ప్రేమ, నీ సంకల్పబలం, అన్నిటికంటే హెచ్చుగా నీ కెల్లిక్కుజాతి వీటినిబట్టి చూస్తే ప్రస్తుతం మాకు కావలసిన మహిళ పు సాక్షాత్తుగా నీవే.”

స్వామిజి అప్పటి పరిస్థితిని మాత్రం నివేదితతో చెప్పారే కాని భారతదేశంలో ఉత్తమ నారీమణులు ఎప్పుడునే పుట్టరనడం ఆయన అభిప్రాయం కాదు. త్రికాలవేత్త అయిన స్వామిజి, ప్రియుడును సోదరశిష్యుడునగు శ్రీ శివానందస్వామికి ఒక జాబులో ఈలాగు

వ్రాశారు. “ఆ మహాద్భుతశక్తిని భారతదేశంలో పునరుజ్జీవింపచేసేందుకే అమృత (మాతృశ్రీ శారదాదేవి) అవతరించింది. ఆమెను బీజంగా చేసికొని ‘గార్గి’ ‘మైత్రేయి’ వంటి మహిళలు ఈ లోకంలో మళ్ళీ అవతరిస్తారు.”

శ్రీకృష్ణుడు పెండ్లాడిన రుక్మిణి, భారతీయ మహిళ లందఱు అనుకరింపదగిన ఆదర్శ మహిళ. ఆలాగే వారు ఆమెకు అనుకరిస్తున్నారు కూడ. శ్రీకృష్ణుని భర్తగా ఆమె పడయ గాంచిన రీతినుండి మహిళ లందఱు నేర్చుకోవలసిన పాఠా లున్నాయి. ఆమె శ్రీకృష్ణుని పరిచించింది. కాని అప్రేమ సఫలం కావడానికి దారి నిష్కంటకంగా లేదు. అన్న ఆమెను చేదిరాజగు శిశుపాలునికి భార్యనుగా చేయ గోరినాడు. కాని ఈమెను భార్యగా బడయదగిన సమర్థత శిశుపాలునికి లేదు. ఇటువంటి చిక్కు పరిస్థితులలో ఆమె ధీర నాయకగా ప్రవర్తించింది. విశ్వసార్థుడైన ఒక బ్రాహ్మణుని తనకు తోడ్పడమకుంది. ఆతనిచే ద్వారకలో నున్న శ్రీకృష్ణున కొక రహస్యసందేశం చెప్పిపుచ్చింది. శ్రీమద్భాగవతపురాణంలో ఇది చాల సుప్రసిద్ధమైన ఘట్టం. ఉదాత్తాశయసంభృతములైన పద్యాలు అవి. అందులో ప్రార్థన ఉంది, నిశ్చయం ఉంది, పారమార్థికనిగూఢార్థం ఉంది. వ్యాస మునింద్రచిత్తశ్లోకములను బమ్మెరపోతనా మాత్యరచితపద్యములును మాధుర్యంలో వానికి ఇవి గాని వీనికి అవి కాని తీసిపోవు. కాబట్టి ఆంధ్రమహాజనులకు హృదయస్పృహితమైన పోతరాజపద్యధారను రవంత, అనుభవంతాం.

సీ. ఏ నీ గుణములు కట్టేండ్రియంబులు సోక
దేహతాపంబులు దీటిపోవు

నే నీ శుభాకార మీక్షింపఁ గన్నుల
కఖిలార్థలాభంబు గలుగుచుండు

నే నీ చరణసేవ లేప్రాద్దుఁ జేసిన
భవన్నోత్పంబుఁ బొందఁ గలుగు
నే నీ లసన్నామ మే ప్రాద్దు భక్తితోఁ
డలఁచిన బంధసంతతులు వాయు

గీ. సట్టి నీయందు నాచిత్త మనవరతముః
సచ్చియున్నది, నీయాస నాన లేదు
కరుణఁ జూడుము కంసారి, కలవిదారి,
శ్రీయతాకార, మానినీచిత్తచోర.

శా. ధన్యుఁ లోకమనోభిరాముఁ గులవి
ద్యారూపతారణ్యసా
జన్యశ్రీబలదాశకౌర్యకరుణా
సంశోభితుఁ నిన్ను నే
కన్యల్లోరతు? కోరదే మును రమా
కాంతాలలామంబు? రా
జన్యానేకపసింహ, నావలననే
జన్మించెనే మోహముల్?

ఉ. శ్రీయతమూర్తి, యో పురుష
సింహమ, సింహముపాలి సొమ్ము గో
మాయువు గోరు చందమున,
మత్తుండు వైద్యుండు నీ పదాంబుజ
ధ్యాయిని యైన నన్ను వడిఁ
దాఁ గొనిపోయెట నంచు నున్నవాఁ;
డా యధమాధముం డెఱుంగఁ
డద్భుతమైన భవత్ప్రీతాపముల్.

మ. వ్రతముల్ దేవగురుత్విజన్యబుధసే
వల్ దానధర్మాదులుల్
గతజన్మంబుల నీశ్వరుఁ హరి జగ
త్కల్యాణుఁ గాంక్షించి చే

సితిసేవిక, వసుదేవనందనుఁడు నా
చిత్తేశుఁ డాఁగాక, ని
ర్జిత్తులై పోదురుగాక సంగరములోఁ
జేదీశముఖ్యాధముల్.

ఉ. అంకిలి నెప్ప లేదు, చతు
రంగబలంబులతోడ నెల్లి యో
పంకజనాభ, నీవు శిశు
పాలజరాసుతులక జయించి నా
వంకకు వచ్చి రాక్షసని
హాహునక భవదీయశౌర్యమే
యింతువ చేసి, కృష్ణ, పురు
షోత్తమ, చేకొని పొమ్ము, వచ్చెదక.

సీ. లోపలిసాధంబులోన వర్తింపంగఁ
దేవచ్చునే నిన్నుఁ, దెత్తునేని
కావలివారలఁ గలబంధువులఁ జంపి
కాని తేరా దని కమలనయన
భావించెదేని యుపాయంబు నెప్పెద
నాల్పిపు కలదేవయాత్రఁజేసి
సగరంబు వెలువడి సగజాతకును మ్రొక్కఁ
బెండ్లికి మునుపడఁ జెండ్లి కూతు

గీ. నెలమి మావారు పంపుదు, రేను నట్ల
పురము వెలువడి యేతెంచి భూతనాథు
సతికి మ్రొక్కంగ, నీవు నా సమయమందు
వచ్చి కొనిపొమ్ము నన్ను నవార్యచరిత.

మ. శును లాశ్రీయతమోనివృత్తికొఱకై
గోశిశుమర్యాద న
వ్వనిపాదాంబుజతోయమందు మునుంగక
వాంఛింతు రే సట్టి నీ
యనుకంపక విలసిల్లనేని, వ్రతచ
ర్యక నూఱుజన్మంబులక
నినుఁ జింతించుచుఁ బ్రాణముల్ విడిచెదక,
నిక్కంబు, ప్రాణేశ్వరా.

శ్రీ రామకృష్ణ ప్రభ

“కృష్ణా, వినినవారి దేహతాపములను బోగొట్టు గణములు గలవాడవు నీవు. నీ సుందరాకారమును చూడంచేతనే కన్నులకు సముగ్ధసార్వకల గలుగుతుంది. నేపించినవారిని భవనమున కంతటికి ఉన్నతమైన పదవి నందించు ప్రభావం నీచరణముల కుంది. స్మరించినవారిని సకలబంధములనుండి విడు పొందించు మహిమ నీ నామమునకు గలదు. అటువంటి నీయందు నామనస్సు మగ్నమైంది, సిగ్గును విడనాడునంతగా మగ్నమైంది. మగు వల మనములను మ్రుచ్చిలించు సుందరా కారము గలవాడా, కంసాదిదుష్టశిక్షకుడా, నన్ను దయతో చూడుమా. సకలసుగుణశోభి తుడవును మనోహరరూపుడవును అగు నిన్ను జూచి మోహించుచున్నది నే నొక్క-తేనేనా? నిన్ను కోరని కన్యలుండరు. శ్రీమహాలక్ష్మి పైతము నీకై యుబలాటపడలేదా? నేనో. నీపదాంబుజధ్యాయినిని, నీయదుభతప్రతాపము నెఱుగని అధమాధముడున్నా మాదాంఘ్రుడు వైన శిశుపాలుడు నన్ను కొనిపోదా మని కోరుతున్నాడు. ఇది ఏలాగుం దంటే, సింహ మునకు ఊదవలసిన సొమ్ముకై నక్క ఆశ పడినట్లుంది. నేను పూర్వజన్మంలో సరేత్వరు డగు శ్రీమహావిష్ణువునకు ప్రీతికరంగా దాన ధర్మాలూ దేవగురుద్విజన్మబుధ సేవలూ చేసి ఉంటే, శ్రీకృష్ణుడే నాకు భర్త అవు తాడు. అధములైన శిశుపాలుడులు యుద్ధంలో పరాజితులై పోతారు. ఓ పంకజనాభా, కృష్ణా పురుషోత్తమా, కాదు కూడదు అనుట పొస గదు. తేపు నీవు చతురంగబలములతో వచ్చి శిశుపాలజరాసంధాదులను జయించి, నీశౌర్య మునే శుల్కముగ చేసి రాక్షసవివాహవిధా నంలో నన్ను తీసికొని పో, వస్తాను. అంతః పురంలో ఉన్న నన్ను తీసుకుపోవాలంటే,

కావలివాండ్రను బంధువులను చంపవలసి వస్తుందని వెనుదిస్తావేమో! ఉపాయం చెబు తాను విను. పెండ్లికి ముందు కులదేవతకు మ్రొక్కించడానికిగాను పెండ్లి కూతును పంపే ఆచారం మాకుంది. కాబట్టి నేను పార్వతికి మ్రొక్కేందుకై సముచితపరివారంలో ఊరి బయటికి వస్తాను. అప్పుడు నీవు సులభంగా నన్ను తీసుకుపోవచ్చు. పరమేశ్వరునివంటి ఘనులు తమ అజ్ఞానతమస్సును పోగొట్టుకునేం దుకై నీ పాదాంబుజతోయమందు మునుగ గోరుతుంటాకు. అటువంటి నీదయ నాపై ప్రస రింపక పోతే, నేను నూఱుజన్మములైనను నిన్నే స్మరిస్తూ ప్రాణాలు వదలుతాను.”

ఈ రుక్మిణీసందేశాన్ని అందించి బ్రాహ్మ ణుడు శ్రీకృష్ణునితో ‘ఇక నీచిత్తం’ అన్నాడు. ఇంతటి హృదయపూర్వకమైన ప్రార్థన శ్రీకృష్ణుని త్వర గొల్పక పోతుందా? శ్రీకృష్ణుడు రుక్మిణీచెప్పిన సలహాను అనుస రించి సర్వమును నిర్వహించి ఆమెను తన పట్టపుదేవిగా చేసుకున్నాడు.

వివాహాలు దైవనిర్ణీతాలు అంటారు. ఇక లోకసంరక్షకులయు వారి ప్రియురాండ్రులు వివాహాల సంగతి చెప్పాలా? వారిజీవితాలలో ప్రతిసంధనమున్నూ దైవికమైన ప్రణాళికను అనుసరించే ఉంటుంది. సీతారాముల—రుక్మిణీ కృష్ణుల—శారదాశ్రీరామకృష్ణుల జోడింపు యాదృచ్ఛికసంబంధం కాదు.

చాల చిక్కు పరిస్థితులలో రుక్మిణీ ధైర్యంతో సమయస్ఫూర్తితో మెలగి హృదయాభీష్టం నెఱవేర్చుకుంది. సత్యవంతుని సావిత్రియు, నలుని దమయంతియు, పరమశివుని పరవ్రతరాజ తనయయు బడయ గాంచిన ప్రకారమున్నూ

ఇటువంటిదే. ఆ మహిళామతల్లుల కోవకు చేరించే మాతృ(శ్రీ) శారదాదేవియు.

శారదాశ్రీరామకృష్ణుల వివాహానికి సంబంధించిన ఒకటి రెండు సంభవాలు గమనార్వాలు—ఆమె తనంతట ఆయన్ను వరించింది. ఆయన తనంతట ఆమెను వరించాడు. నిస్సమానవిశుద్ధియందున్నా, ఆధ్యాత్మిక ప్రవణతయందును ఆమె ఉమాదేవిని బోలినది. వైరాగ్యమందును తపస్తీనతయందును ఆయన మహాదేవుని వంటివాడు. జయరాంబాటిలో భానుపిసి అను పల్లెవనిత ఒకతె ఉంటూ వచ్చింది. శారదమ్మ పసిపిల్లగా ఉండేటప్పుడే నిజమున కామె ఎవరో శ్రీరామకృష్ణు డెవరో, భానుపిసి కనుగొన గలిగింది. పార్వతీపరమేశ్వరులే శారదాశ్రీరామకృష్ణులని ఆమె గుర్తించింది. ఏలా గుర్తించిందో ఎవ్వరూ చెప్పలేరు. ఆ దినాలలో ఆమె మాటను ఎవ్వరూ లక్ష్యపెట్ట లేదు. కాని ఇప్పుడో మన కామె మాట ఎంతయూ శిరోధార్యమే.

చిన్న శారదా, అందాలు చిందు సీపు వెట్టి దెసమొల భర్తను వెదకికొంటు?

అని భానుపిసి అంటూ ఉండేది. శారద చాల పసిపిల్లగా ఉన్నప్పుడే ఒకసారి ఆమెను పొరుగు గ్రామానికి ఎత్తుకొనిపోవడం జరిగింది. అక్కడ గొప్ప సంకీర్తనం జరుగుతున్నది. అది ముగిసింది. తన ఒడిలో శారదమ్మను కూర్చోజెట్టు

కొని ఉండిన ఒక మహిళ వేడుకకై “ఇక్కడ ఇంతమంది ఉన్నారూ కదా, వీరిలో ఎవరిని సీపు పెండ్లాడుతావు” అని శారదమ్మ నడిగింది. పెండ్లి అంటే ఏమిటో తెలియని నయస్సు శారదకు, ఆమె తన చిన్నచేతిని చాచి ఎదుటి వరుసలో కూర్చున్న ఒక యువకుని చూపింది. అత్యాశ్చర్య మే మంటే ఆ యువకుడు ఎవరో కాదు, శ్రీరామకృష్ణపరమహంసగా రూపొంద నున్న గదాధరుడే. ఆయన తన మేనత్త దాహిత్రుడగు హృదయరామునికి వచ్చి ఉండినాడు. అక్కడే ఈ సంకీర్తన జరిగింది. ఈ సంభవమున కెటువంటి ప్రాముఖ్యమున్నూ లేదని త్రోసివేయ వచ్చునా? శారదకు గల భావికాలక్షానమును సూచిస్తూ ఎంతో ప్రాముఖ్యం గల సంభవ మని గ్రహించ వచ్చునా? ఎవరు చెప్పగలరు?

తర్వాత కొన్ని సంవత్సరాలకు శ్రీరామ కృష్ణునకు వెట్టి పట్టం దని భ్రమించి ఆయన తల్లియు అన్నయు ‘పెండ్లి చేస్తే పిచ్చి కుదురుతుం’ దను ఊహతో కన్యను అన్వేషించ సాగారు. వారి ప్రయత్నం ఫలించింది కాదు. వారు చెప్పకున్నా, విషయాన్ని స్వయంగా గ్రహించిన శ్రీరామకృష్ణుడు “పాండి, జయరామ్బాటిలో రామచంద్రముఖర్జిగా రింట ఉంది నాకు భార్య కానున్న బాలిక” అని వారికి తెలియజెప్పాడు. శారదమ్మ తండ్రియే రామచంద్రుడు.

కా. నిన్ను నమ్మినరీతి నమ్మ నొరులక, నీకన్న నా కెన్న లే
రన్నల్ తమ్ములు తల్లిదండ్రులు గురుం డాపత్సహాయుండు, నా
యన్నా, యెన్నడు నన్ను సంస్మృతివిషాదాంబోధి దాఁటించి య
చ్చిన్నానందసుఖాభిఁ దేత్పదొ కదే, శ్రీకాళహస్తీశ్వరా!

హృదయవిశుద్ధిప్రభావము

చైనాదేశములో చెప్పకొను కథలలో ఒక దాని నిట ప్రస్తావించుచున్నాము. అది ఇప్పటికిని ఎప్పటికిని మానవులు జ్ఞప్తిలో ఉంచుకోదగిన కథ—

కొక పూజారి అను సేతుంగ్ అను ఒక శిష్యుడు ఉండినాడు. ఒక ముసలి తోటవాడొకచో అగడ్తను త్రవ్వి, బావినుండి నీరు తేలి తెచ్చి అందులో పోసి దానిని నింపుటకు చాల శ్రమపడుచుండినాడు. అతనితో సేతుంగు “ఎందు, కయ్యా, యింత శ్రమ? చిన్నయంత్రమును (పంపును) ఉపయోగించిన జలసేకరణము ఇంతకంటే సులభముగా సమృద్ధిగా నెఱవేఱునే” అనె నట. ఆ వృద్ధవనపాలకుడు మందహాసముతో ఇట్లు బదులు చెప్పెను: “టక్కులతో కూడిన పనిముట్లను ఉపయోగించువారు తమ వ్యవహారములలో వంచకులుగ ఉండు రని, వారిలో ఋజుతయు విశుద్ధియు ఉండ దని, వారికి శాంతి ఉండ దని, టావో (దైవము) వారిగుండ పనివడ దని మా గురువుగారు మాకు చెప్పినారు.”

సేతుంగును అతని శిష్యులును చాలదూరము నడచిపోయిరి. సుదీర్ఘ కాల మాలోచించి అతడు శిష్యులతో ఇట్లనెను — కొక పూజారి అను చెప్పగా నేను విన్న విషయ మిది. “ఏ ప్రణాళిక అయినను ఆచరణ సాధ్యమా అనుటను పరిశీలింపవలెను. అల్పశ్రమతో అనల్పఫలములను సాధింపవలయును. ఇతనిని బోలినవారు అట్లు కాదు... పరిపూర్ణత తనలో ఉన్నను, తన గంతత్యము నెఱుగక ఇతడు జీవితమును గడపుచున్నాడు.

యంత్రములు వల దని ఎవడైన చెప్పిన, అతని మాట కీనాటి లోకము చెవి యొగ్గదు. కాని మనకథలో ప్రస్తుతుడైన మానవుడు, తన మాటలు ప్రజలు వినకున్న, విహదము చెందువాడు కాడు.

ఒకప్పుడు రష్యా ముఖ్యమంత్రి క్రుశ్చెవు ఇండోనేషియాకు పోయియుండెను. ఆ దేశాధ్యక్షుడు సుకార్నో తమ దేశమందలి ఉత్తమోత్తమ శిల్పమునకు లక్ష్యములయిన వస్తువులను ఆయనకు బహూకరించెను. కాని సుకార్నో చిన్నబుచ్చుకొనునట్లుగా మోటుగా క్రుశ్చెవు ఇట్లనెను: “ఇ వేషియు నా కొక లక్ష్యములోనివి కావు. నానాటి క్రొవగా మీకు కావలసినది యంత్రములు”. ఆయన మోటుగా చెప్పిన మాటనే ఇతరులు నాజూకుగా చెప్పుచుందురు. అందఱు కోరునది యంత్రములే.

అభివృద్ధి చెందియున్న దేశములలోను చెందుచున్న జేతములలోను ప్రాచ్యదేశములలోను ప్రతీచీ దేశములలోను ప్రపంచమంతటను నేడు విననగుచున్న ఘోష ఇదే. ఆ స్థితిధర్మమును గుఱించియు పరలోకమును గుఱించియు, పునర్జన్మమును గూర్చియు ప్రజలు గొంతు చించుకొను భారతదేశములోకూడ “యంత్రములు కావలెను, నానాటికి మఱిన్నిగా యంత్రములు కావలెను”, అనెడి ఆ ఘోషయే విననగుచున్నది. విజ్ఞానశాస్త్రము అనెడి పురోహితుడు ఆరాధనకార్యాలు నిర్వహించెడి ‘యంత్రము’ అను గుడిలోనే ఈనాడు అన్ని వర్గాలవారు అన్ని వర్గాలవారు అన్ని దేశాలవారు అన్ని మతాలవారు ఐకమత్యముతో

సమావేశ మగుచున్నారు. ఇట్టిది ఈ కాలసముత్సాహము. కాని నిత్యతత్త్వసముత్సాహమనునదియు ఒకటి కలదు. ఊర్ధ్వలోకములలో మనకంటె పైతరగతి జీవులున్నారనుకొనుడు. వారు మనలను జూచి ఏ మనుకొందురో రవంత ఆలోచించి చూడుడు. మనము పనిముట్లను సదా తయారు చేయు చుండు పనికి మాలినవార మని వారనుకోవచ్చును. మానవుడు చంద్రమండలము నధిరోహించి ----- వచ్చు. కాని తనమనస్సును అనుభవలో ఉంచుకొన లేక, తన సోదరునితో పొందిక గలిగి మన లేక యుండు మానవుడు అంతరిక్షమున ఎంత వ్యాపించినను ఏమి లాభము? అశాంతి సంక్షుభితులగుండ టావో పని వడ దని చెప్పిన వైసియవృద్ధుడు వివేకి. నాగరకత హెచ్చుకొలది, అశాంతియు హెచ్చుచునే బోవునేని, చునకును మనసంఘమునకును గంతవ్య మేది?

పరిస్థితిని మనము చక్కగా పరిశీలింపవలె. మేలుకో, కీడుకో, మనము యంత్రములను బాగుగ మరిగియున్నాము. టావో (దైవము) ఉన్నాడో లేడో నిజ మెఱుగము. ఆయన మన గుండ పనివడుటకై యంత్రములను వదులుకొమ్మన్న మానవులు వదలుకో బోరు. అశాంతి సంక్షుభితు లగుటచే దైవశక్తి (టావో) పని వడుటకు వీరు సమర్థుడవ్వరములు కాకపోయినచో జీవితము వృథా మగును. ఇట్టి పరిస్థితులలో మానవులకు కర్తవ్య మేమి? ఈ ప్రశ్న జవాబు నాలోచించునప్పుడు నాలుగు విషయములను మనము జ్ఞప్తిలో ఉంచుకోవలయును (1) యంత్రయుగమునకు మునుపటి పరిస్థితిని ఇప్పుడు కొనితెచ్చుట శక్యము కాదు (2) ఇప్పటి పరిస్థితి ఇట్లే ఉండను ఉండదు. (3) చలనము తప్పనిసరి అయినను తా నేవంకకు నడవవలెనో నిశ్చయించుకొను వీలు

మానవున కున్నది. (4) శరవేగమున బోవుచుండు మోటారుబండిని తటాలున ఆపిన ఏ మగునో అటువంటి యనుభూతి కలుగనియని రీతిలో మానవుని సమస్యలకు పరిష్కారములు ఏర్పడవలెను.

యంత్రములను ఈనడించిన ననపాలకుని ధోరణిలో—మన సమస్యల నిట్లు ప్రతిపాదించవచ్చు — (1) ఆధునిక మానవుని పనిముట్లన్నియు టక్కులతో కూడినవి, (2) అతని నడవడిలో టక్కురితన మున్నది. (3) అనగా పంచకర్త్య మతని డెందములోనే ఉన్నది. (4) కావున అతడు దుర్భరములైన మాలిన్యమును కక్కు-జీతిని అనివార్యముగా సృజించుకొన్నాడు. (5) అంతరమయిన కాలుష్యము చేతను బాహ్యమైన కక్కు-జీతిచేతను ఇంతకుమున్నెన్నడును లేని అశాంతి మానవునకు కలిగినది. (6) అన్నిటికంటె సత్యము నెఱుగుట మానవున కత్యంతావశ్యకమై యుండ, అశాంతిచేత అతనికి పరమార్థము నెఱుగు సమర్థత సమసినది.

మన 'నాగరకత' దేవాసురులు సాగించిన సముద్రముధనసమును బోలి యున్నది. నాగరకత యనెడి మధనమువలన మానవజీవితసాగరము నుండి అమృతమును విషమును కూడ ఉప్పటిల్లినవి. ఈవిషము అమృతమును చెఱచునదిగా మాత్రమే కాక మానవుల జీవితమునకే విపత్కరముగ నున్నది. ఈ విషమును మ్రింగగల అతిలోకమైన శక్తిని ప్రాదుర్భవింపజేయుట ప్రస్తుత మెంతైనను ఆవశ్యకము.

దేవాసురుల సముద్రముధనకథలో, విశ్వము మీది అపారకరుణచే పరమశివుడు హోలాహలమును మ్రింగెను. పిమ్మట మధనము చక్కగా సాగి జగన్మంగళములు సిద్ధించినవి. అనాటి

నుండి ఆ విషముకలిమిచే శివునికంఠము నీలముగ నున్నది. లోకోద్ధరణమునకు ఈనాడును నీలకంఠులగు మగవాడును మహిళలును ఆవిర, వింపవలెను.

విషగ్రసనసమర్థమగు ఆ శక్తి ఎక్కడినుండి వచ్చును? మానవునుండియే రావలెను. ఆ శక్తికి ఆకరము మానవునిలోనే ఉన్నది, ప్రతిమానవునిలోను ఉన్నది. మానవజాతినశింపక వర్ధిల్లవలె ననిన, ఆ శక్తిని ఆవిష్కరించుకొను విధానమును మానవుడు నేర్వవలయును. ఇది అందఱి అక్కఱ. ఆ శక్తికి 'ఆత్మశక్తి' అని పేరు. దానిని వెలువరింపగలది చిత్తశుద్ధి. ప్రతిమానవుడును తన్ను తాను విశుద్ధు నొనర్చుకొవలెను. ఆలా గొనర్చుకొననటువంటివారు ఎందఱు పూనుకొన్నను లోకమును మేలొందింప జాలరు. వ్యష్టిమాలిన్యము నుండి పుట్టు సమస్యలను సమష్టిమాలిన్యము పరిష్కరింపజాలరు. ఒక్కొక్కడు తన్ను తాను విశుద్ధు నొనర్చుకొన్నచో సంఘవిశుద్ధి తనంతట సిద్ధించును. అ దొక్కటే మనకు ప్రస్తుతమున్న ఆసపాటు.

మానవునిలో జడపదార్థము నున్నది ఆత్మపదార్థము నున్నది. విశుద్ధి సిద్ధించినకొలది జడపదార్థమునుండి ఆత్మపదార్థము విడువొందుచుండును. మానవుడు భౌతికశక్తులను వశపఱచుకొన్నాడు. యంత్రశక్తిని అవారముగ పెంపొందించుకొన్నాడు. కాని యీ శక్తులెంత పెంపొందినను మానవునకు ముక్తిని చేకూర్చ జాలవు. ఆత్మకు విముక్తిని చేకూర్చగలది ఆత్మశక్తి ఒక్కటే అని శ్రీ వివేకానందస్వామి వాక్రచిచ్చివారు. విశుద్ధిని చేకూర్చుకొనుటయన (1) కొర్రెలను దులుపుకొనుట, ఇరువదియైదుశతాబ్దములకు మునుపు బుద్ధ

దేవుడు లోకమునకు ఈ హితమునే కఱపి యున్నాడు. విశుద్ధిని చేకూర్చుటయన (2) ఆత్మశక్తికి వాహనస్థానీయములైన సుగుణములను అలవఱచుకొనుట. ఏ సుగుణమలవడిన ఏ శక్తి వచ్చు ననుటను యోగసూత్రములలో పతంజలి తెల్పియున్నాడు. ఆయన ప్రతిపాదనల సంచుక పరికింతము—

(1) అహింసాప్రతిష్ఠాయాం

తత్పన్నిధే వైరత్యాగః.

II-35

అహింసయందు నెలకొనియుండువాని సాన్నిధ్యమున (ఇతరుల) వైరముతొలగును. అహింసాధర్మమున సుస్థిరుడై యుండువాని సాన్నిధ్యమున స్వభావముచే క్రూరములైన సింహ వ్యాఘ్రాదిజంతువులు వైరము శాంతము గలిగి వర్తించును. అట్టి యోగి యెదుట పులియు మేకపిల్లయు గలిసి యాటలాడుకొనును. ఈ స్థితిని బొందినప్పుడు మాత్రమే యోగి అహింసయందు సుస్థిరు డని గ్రహింపవగును. జగత్పాపనమగు కణ్యాశ్రమమున ఆయన సాన్నిధ్యమహిమ మహాభారతమం దిట్లు వర్ణింపబడినది—

శ్రవణసుఖంబుగా సామగానంబులు

చదివెడు శుకముల చదువు దగిలి

కదలక వినుచుండు కరులును, గరికర

శీతలచ్చాయ దచ్చీకరాంబు

కణముల చల్లని గా డ్ననపడి వానిఁ

జెంది సుఖంబున్న సింహములును,

భూసురప్రవరులు భూతబలుల్ దెచ్చి

పెట్టు నీవారాన్నపిండతతులు

గడఁగి భక్షింప నొక్కటఁ గలసి యాడు

చున్న యెఱకలుఁ బిల్లులు నొండు సహజ

వైరివర్గంబులయు సహవాస మపుడు

సూచి, మునిశక్తి కెంతయుఁ జోద్యమందె.

(2) సత్యప్రతిష్ఠాయాం

క్రియాఫలాశ్రయత్వమ్. II-36

సత్యమునందు నెలకొనియుండుటచే యోగి (తనకొరకును ఇతరులకొరకును గూడ) కర్మములను జేయకయే కర్మఫలములను బొందునట్టి శక్తి సంపన్నుడగును.

సత్యశక్తి నీయందు నెలకొనియున్నయెడల కలలోగూడ కల్ల లాడవు. మనోవాక్కాయ కర్మములందు సత్యవంతుడవై యుండువు. నీ వేమి పలికినను సత్యమై తీరును. 'ధన్యుడవగు' మని నీ వొకనిని జూచి పలికినంతనే ఆతడు ధన్యుడగును. రోగిని జూచి నీ కారోగ్యము కలుగు గాక అని వచించినంతనే ఆతడు స్వస్థుడగును. ఈ విషయమును ఉత్తరరామచరిత్రనాటకమున మహాకవి భవభూతి ఈ క్రింది సుభాషితమున పొందుపఱచెను.

మూ॥ “ఋషీణాం పున రాద్యానాం
వాచ మర్థో ననుభావతి”

అను॥ వాక్కువెంటడి నర్థంబు పఱచి వచ్చు
నాద్యులయినట్టి పరమమహర్షులకును

'సీతాయా శ్చరితం మహత్' అను సార్థక ప్రసిద్ధి గలిన రామాయణములో సీత, తన సత్యమును, తన విశుద్ధిని అగ్నిలో ప్రవేశించి వెలువడి నిరూపించె ననుట జగత్ప్రసిద్ధము. అక్కడ నిరూపితమైనది ఆమె సత్యము ఆమె విశుద్ధి మాత్రమే కాదు. శ్రీరామచంద్రుని సత్యమును విశుద్ధియగుట. ఆనిరూపణమునకే సీత తన ప్రాణమును త్యజింపబూనినది, ఇకను శ్రీరామచంద్రుడో, తనకు ప్రాణాధికయైన సీతను త్యజింపబూనినాడు.

(3) బ్రహ్మచర్యప్రతిష్ఠాయాం

వీర్యలాభః. II-38

బ్రహ్మచర్యప్రతిష్ఠచే వీర్య లాభము కలుగును.

బ్రహ్మచర్యమువలన బ్రహ్మాండమైన సంకల్పశక్తియు అద్భుతమైన కార్యశూరత్వమును గలుగును. బ్రహ్మచర్యములేనిదే ఎట్టి యాధ్యాత్మికశక్తియు గలుగజాలదు. ఇంద్రియ నిగ్రహముచే మానవకోటిపై అద్భుతమైన వశీకరణశక్తి లభించును. ఆధ్యాత్మికమార్గ దర్శకులు ప్రబలజితేంద్రియులై యున్నారు. బ్రహ్మచర్యము వారిని మహత్తరవీర్యవంతులనుగా జేయుచున్నది. కావున యోగి తప్పక జితేంద్రియుడై యుండవలెను. బ్రహ్మచర్యముచే వీర్యమును నిలవరముచేసికొన్నచో అది ఆధ్యాత్మికశక్తిగ రూపొందును. మనలో అనేకులము వీర్యశక్తి నెఱిగియున్నామే కాని ఆధ్యాత్మికశక్తి యన నెట్టిదో ఎఱుగము. పిన్నలలో నేరములు నల్పు ప్రవణతలను ఎన్నుచుందుము కాని ఆ ప్రవణతలు పెద్దలలో లేకుండినచో పిన్నల కెక్కడినుండి వచ్చి యుండును? తల్లిదండ్రులు విశుద్ధజీవితములను గడపినచో అట్టిజీవితమునే పిల్లలును అలవఱచుకొందురు.

“హృదయవిశుద్ధి భగవత్సాక్షాత్కార ప్రాపక” మని జనసమైక్య సూత్రించెను. ఆ సూత్రమునకు శ్రీ వివేకానందస్వాముల భాష్యము: “ఆ ఒక్క-వాక్యములో అన్నిమతముల సారము ఇమిడియున్నది.....తక్కిన ప్రమాణగ్రంథము లన్నియు వివక్షములైనను ఆ వాక్య మొక్కటి జగము నుద్ధరింపగలదు. ఆత్మశుద్ధి గలుగువఱకు భగవత్సాక్షాత్కారము కలుగనే కలుగదు. ఈ ఆచారాలు, ఈ

కర్మలు, ఈ ప్రార్థనలు, ఈ యాత్రలు, ఈ గ్రంథాలు, ఈ గంటలు, ఈ దీపపువర్తులు, ఈ పురోహితులు ఇవన్నియు మనలను ఆయ తపఃమహోనుటకే. అవి మన ఆత్మమండలి కల్మషములను పోగొట్టును. ఆత్మ విశుద్ధి గలిగినప్పుడు ఆ ఆత్మ విశుద్ధినిధానమైన భగవంతుని జేర నుబలాటపడును.

భగవత్ప్రేమాగ్నిచే విశుద్ధులైన మహా నీయులగుండ భగవచ్ఛక్తి లోకమున ప్రసరించును. దినమంతయు పాటువడచి జేదర పోషణకు నేటు గతి లేని పాలుయోగి క్రైస్తవ మతము నెట్లు విశ్వవ్యాప్తముగ జేయగలిగెను? ఈ ప్రశ్నకు జవాబును ఆయనే చెప్పి యున్నాడు... "నేను కాదా, నాలో నున్న

క్రైస్తుడేవుడు" విశుద్ధమైన ఆయన డేవమున నెలకొని క్రైస్తుడేవుడే సర్వమును నిర్వహించె ననుట.

(శ్రీ) వివేకానందస్వామియు అట్లే, తొమ్మిదేండ్ల కాలము లో ఆత్మమోక్షజగద్ధితముల నెడి లక్ష్యద్వయమునను సాధకముగా శ్రీరామ కృష్ణసంస్థను నెలకొల్పి దానిని విశ్వవ్యాప్త మొనర్చిన ఉద్యోగము వాచామహోచరము. ఆ శక్తి ఆయన కెప్పుటినుండి వచ్చినది? శ్రీరామకృష్ణసాక్షాత్కారముండి స్వామిజీలోనికి సంక్రమించిన దందురా? నిజమే. ఆ ఆమోఘానంత శక్తిని ఆయన ఎట్లు భరింపగలిగినాడు-తాను రూపుదాల్చిన పవిత్రత యగుటచే భరింపగలిగినాడు. అట్టిది హృదయవిశుద్ధి ప్రభావము.

—శ్రీరామకృష్ణ—

వైదిక విజ్ఞానకోశము

వివేకచూడామణి

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

తమసాగ్రస్తవ ద్భానా దగ్రస్తోఽపి రవి ర్జనైః

గ్రస్త ఇత్యుచ్యతే భ్రాన్త్యా హ్యజ్ఞాత్వా వస్తులక్షణమ్.

547

రాహువు సూర్యుని ముంగిటన్నను ముంగినట్లుగా జనులకు కనిపించును. వారు వస్తు లక్షణము నెఱుగక, భ్రాంతి చెంది, రాహువు సూర్యుని ముంగి నని చెప్పుచుందురు. ౫౪౭

తద్వ ద్దేహదిబద్ధేభ్యో విముక్తం బ్రహ్మవిత్తమమ్

పశ్యన్తి దేహివ స్మాదా శ్శరీరాభాసదర్శనాత్.

548

అట్లే దేహదిబంధమునుండి విముక్తుడైన బ్రహ్మజ్ఞునికి ఆ భాసమాత్రముగా మున్నందున, మూఢులదృష్టి కతడు దేహవంతుడుంబోలె కననగుచుండును. ౫౪౮

అపి ర్నిర్వయనీం వాయం ముక్త్యా దేహం తు తిష్ఠతి

ఇత స్తత శ్చాల్యమానో యత్కించో త్పాణిణవాయునా.

549

పాము కుబుసము నూడ్చి వేసికొన్నట్లుగా, జ్ఞాని దేహము (తోడితాదాత్మ్యము)ను వదలుకొనును. గాలిలో కుబుసము ఇక్కడి కక్కడికి కొట్టుకొనిపోయినట్లుగా, జ్ఞాని దేహము, ప్రాణవాయుప్రేరితమై (ప్రారబ్ధకర్మఫలानుభూతికై) ఇక్కడి కక్కడికి త్రిప్పట చెందుచుండును. ౫౮౯

ప్రోతసా నీయతే దాడు యథా నిమ్మన్నతస్థలమ్

దైవేన నీయతే దేహో యథాహలౌవభు క్రిమి.

550

నదీప్రవాహము(నదికి) తోయ్యను ఆ ప్రవాహమేగము పల్లములలోనికిని మిట్టలు మీదికిని చేర్చునట్లుగా, ఏదోదేహకాలములలో ఏయేకర్మఫలముల అనుభవించవలయునో ఆయాకర్మఫలముల అనుభవించుటకై దేహమును దైవము అక్కడక్కడికి అప్పటప్పటికి చేర్చుచుండును. ౫౯౦

ప్రారబ్ధకర్మపరికల్పితవాసనాభి స్సంసారివ చ్చరతి భుక్తిమ ముక్తదేహః

సద్ధ స్వయం వసం సాక్షివ దత్ర తూష్టిం చక్రస్యమూల మివ

కల్పవికల్పకూన్యః. 551

చక్రము తిరుగుచున్నను ఇరుసు తిరుగదు కదా. అట్లే దేహముతోడి తాదాత్మ్యమును వదలుకొనిన జ్ఞానసిద్ధుని దేహము సంసారుల (దేహముల)వలెనే ప్రారబ్ధకర్మపరికల్పితములైన వాసనలచే ఆ కర్మఫలానుభవనిమిత్తము త్రిప్పట చెందుచుండును. కాని దేహము లోని ఆత్మ కేవలము సాక్షిగా ఊరకుండును. ౫౯౧

నైవేన్ద్రియాణి విషయేషు నియుక్త్య ఏష నైవాపయుక్త్య ఉపరిర్చనలక్షణస్థః

నైవ క్రియాఫలమ పీష దవేక్షతే స స్వానందస్వానందసాననుమ త్తచిత్తః. 552

అతడు ఇంద్రియవిషయముల ననుభవింపు డని ఇంద్రియముల ఆజ్ఞాపింపను ఆజ్ఞా పింపడు, అనుభవించనీయక లాగిపట్టను పట్టడు. తా నాచరించు కర్మల ఫలము నించుకయు కొరడు. స్వానందసాంద్రరసపానమ త్తచిత్తుడై కేవలము ఉపద్రష్ట (=సాక్షి)గా నుండును. ౫౯౨

లక్ష్మ్యలక్ష్మ్యగతిం త్యక్త్వా య స్తిష్ఠే త్కేవలాత్మనా

శివ ఏవ స్వయం సాక్షి దయం బ్రహ్మవిదుత్తమః.

553

[పాము అని అనుకొనబడినది నిజమునను త్రాడే అని గ్రహించినట్లు, జగత్తు అని అనుకొనబడుచున్నది బ్రహ్మమే అని గ్రహించి] లక్ష్మ్యము (=బ్రహ్మము) అలక్ష్మ్యము (=జగత్తు) అను భేదభావము విడిచి బ్రహ్మముగానే యుండు ఉత్తమబ్రహ్మజ్ఞాని సాక్షాత్తుగా శివుడే. ౫౯౩

జీవ న్నేవ సదా ముక్తః కృతార్థో బ్రహ్మవిత్తమః

ఉపాధినశాద్ బ్రహ్మైవ సః బ్రహ్మప్యేతి సిద్ధయమ్.

554

బ్రహ్మమే అయిన బ్రహ్మవిత్తముడు ఉపాధినాశముచే నిర్వ్యయముగు బ్రహ్మమందే
లయించును. దేహము పడిపోకున్నను అతడు కృతార్థుడే, సదా ముక్తుడే. ౫౫౪

తైలూషో వేషసద్భావాభావయో శ్చ యథా పుమాన్
త దైవ బ్రహ్మవిచ్ఛేష్ఠ స్సదా బ్రహ్మైవ నావరః. 555

నటవృత్తియం దున్న మానవుడు వేషమును వేసికొన్నప్పుడును, తీసివేసినప్పుడును
తాను తానే. అట్లే ఉత్తమబ్రహ్మజ్ఞునియు తాను సదా బ్రహ్మమే అగును, వే తేదియు
కాదు. ౫౫౫

యత్ర క్షౌపి విశీర్ణం స త్వర్ణ మివ తరో ర్వపుః పతతాత్
బ్రహ్మీభూతస్య యతేః ప్రాగేవ తచ్చిదగ్నినా దగ్ధమ్. 556

బ్రహ్మీభూతుడగు యశీంద్రుని దేహము, మునుపే జ్ఞానాగ్నిచే దగ్ధమై యున్నట్టిది,
చెట్టునుండి పండుటాకు రాలినట్లుగా ఎక్కడ పడిపోయినను పోవును గాక. ౫౫౬

సదాత్మని బ్రహ్మణి తిష్ఠతో మునేః పూర్ణాద్వయానన్దమయాత్మనా సదా
స దేశకాలాద్యుచితప్రతీక్షే త్వజ్ఞాంసవిట్పిణ్ణవిసర్జనాయ. 557

పూర్ణమును అద్వయమును ఆనందమయము నగు ఆత్మను పరమాత్మయందు ఐక్య
మొందించుకొన్న మునీంద్రుడు త్వజ్ఞాంసమలమూత్రపాత్రమగు తన దేహమును విడనాడుటకు
దేశకాలప్రతీక్ష అక్కఱ లేదు. ఎక్కడైనను ఎప్పుడైనను దేహమును విడనాడ వచ్చును. ౫౫౭

దేహస్య మోక్షో నో మోక్షో స దణ్డస్య కమణ్ణిలోః
అవిద్యాహృదయగ్రన్థిమోక్షో మోక్షో యత స్తతః. 558

ఏల యన, అవిద్యాహృదయగ్రంథి (=ముడి) వీడుట మోక్ష మగును కాని, దండ
మునో కమండలువునో దేహమునో విడనాడుట మోక్షము కాదు. ౫౫౮

కుల్యాయా మథ నద్యాం వా శివక్షేత్రేఽపి చత్వరే
పర్ణం పతతిచే త్రైవ తరోః కిం ను శుభాశుభమ్. 559

చెట్టునుండి రాలెడి ఆకు కాలువలో బడిన నేమి? నదిలో బడిన నేమి? శివక్షేత్ర
మున బడిన నేమి? ముంగిట బడిన నేమి? అందువలన ఆ చెట్టునకు గలుగు శుభమును లేదు,
అశుభమును లేదు. ౫౫౯

పత్రస్య పుష్పస్య ఫలస్య నాశవ హేన్ద్రియప్రాణధియాం వినాశః
నైవాత్మన స్స్వస్య సదాత్మక స్యానన్దకృతే ర్భృక్షవ దప్తి చైషః. 560

ఆకులు పువ్వులు పండ్లు రాలినను చెట్టు చెక్క చెదర కుండును, అట్లే దేహము ఇంద్రియములు ప్రాణము బుద్ధి అనునవి నశించినను సచ్చిదానందమగు ఆత్మకు నేగి లేదు. చెట్టువలె ఇదియు తిరముగ నుండును. ౫౬౦

ప్రజ్ఞాన ఘన ఇత్యాత్మలక్షణం సత్యసూచకమ్
అనూవ్యోపాధికన్యైవ కథయన్తి వినోదనమ్.

561

‘ప్రజ్ఞాన ఘన’ ఇత్యాదిగా, సత్యసూచకముగా ఆత్మలక్షణమును చెల్పు శ్రుతులు ‘ఉపాధులు మాత్రమే నశించు’ నని చెప్పుచున్నవి. ౫౬౧

అవినాశీ వా అరే ౭య మా త్యేతి శ్రుతి రాత్మనః
బ్రహ్మీ త్యవినాశత్వం వినశ్యత్పు విశారిషు.

562

వికారములు నశించునే కాని ఆత్మ నశింపదు, ఆత్మ అవినాశి— అని “అవినాశీ వా అరే అయం ఆత్మా” అనడి శ్రుతి చెప్పుచున్నది. ౫౬౨

పాషాణవృక్షతృణధాన్యకదంబరాద్యా ద్దృగ్ధా భవన్తి హి మృ దేవ యథాతథైవ
దేహేన్ద్రియాసు మన ఆది సమస్తదృశ్యం జ్ఞానాగ్నిదగ్ధ ముపయాతి
పరాత్మభావమ్. 563

మట్టినుండి ఉప్పతిల్లిన తాళ్ళు చెట్లు గడ్డి ధాన్యము పొట్టు మున్నగునవి కాలిపోయి నప్పుడు మట్టిగనే రూపొందునట్లు, ఆత్మయందు భ్రాంతికల్పితములగు దేహము ఇంద్రియములు మనస్సు మున్నగున వన్నియు జ్ఞానాగ్నిచే దగ్ధములైనప్పుడు ఆత్మయందే పర్యవసించు చున్నవి. ౫౬౩

అథ యోగః

యోగపాఠబోధిని—II

రాజయోగము

శ్రీ జ్ఞానేశ్వరానందస్వామి

(గతసంచిక తరువాయి)

తర్వాతి సాధన బ్రహ్మచర్యం. బ్రహ్మచర్యం అంటే ఊర్ధ్వరేతస్కరత, వీర్యస్థలన నిరోధం. (బ్రహ్మమందు సంచరించడం అని శబ్దార్థం.) ఏ రంగంలో చక్కగా పాటుబడ గోరినా, వీర్యమును నిలువరం చేసికోవాలి. విశేషించి యోగసాధకునకు బ్రహ్మచర్యం

చాల ముఖ్యం. అందువల్ల గలిగే లాభాలు శారీరకములు మానసికములు ఆధ్యాత్మికములు అని మువ్విధాలు. కామాభిలాషకు అడుగున అమరత్వాభిలాష ఉంది. కాబట్టి ఆ వీర్యాన్ని కామోపభోగంవంకనుండి మరల్చి మార్గం

మార్చితే, మహాన్నతమైన అమరత్వసిద్ధికి సాధకం జ్ఞాతుంది.

మానవుల అంతఃకరణప్రబోధాలు ఎక్కువగా మంచివిగా ఉండవు. అయినా జాగ్రత్తగా ఉండండి; ఎదురుతిరగడం కూడదు. మితిమీరిన అడం ఎంత చెడ్డదో ఎదురుతిరగడమున్నూ ఇంచుమించు అంత చెడ్డదే. ఏవో కొన్నిటిని మానుకొన్నంతమాత్రంచేత నీవు అతిమాత్రపవిత్రుడవై నట్లుగా భావించకు. యోగవిద్యను అర్థించే వ్యక్తి తన్ను పురుషునిగా గాని స్త్రీనిగా గాని భావించక కేవలం మానవ వ్యక్తిగా మాత్రం భావించుకోవడం నేర్చుకోవాలి. స్త్రీత్వపురుషత్వస్మృతి ఏమాత్రం ఉన్నా పరస్పరసంచలనం కలిగి పీరుతుంది. సంచలనస్వరూపం మానసికం కానీ, శారీరకం కానీ మనస్సులో కలవరపాటు కలిగిస్తుంది. వీర్యం నిలువరం చేసుకుంటే బుద్ధిబలమును తక్కిన అన్ని కర్మలకు చుట్టుకైన అభివృద్ధియు చేకూరుతాయి. యోగాభ్యాసానికి అతిమాత్ర బలిష్ఠమైన దేహం, సువృధములైన సరములు కామలోభసంక్షుబ్ధం కాని తీక్ష్ణమైన మనస్సును ఉండాలి. కాబట్టి యోగవిద్యార్థి స్త్రీత్వపురుషత్వాంజ్ఞప్తిని దులిపివేసుకోవాలి. అదే బ్రహ్మచర్యం అంటే.

యోగికి సంరక్షకమైన ప్రహరిగోడలోని అయిదవ స్తంభం అపరిగ్రహం = దానాలు గ్రహించకుండడం. దీన్ని సరిగ్గా అర్థం చేసుకోవడం అవసరం. మీకు దానా లిచ్చిన వారు మీవల్ల ప్రతిఫలం నిరీక్షిస్తారనుకోండి, మీ స్వేచ్ఛను మీరు నిలుపుకోగలం అనుకుంటున్నారా? వారిమీద పక్షపాతం చూపక ధర్మపక్షపాతం మీరు చూపగలరా? “వారు మనకు అప్పుడప్పుడు అది ఇది ఇచ్చినవారు కదా” అనే కృతస్మృతి మనస్సును సదా

కలవరపరుస్తుంటుంది. కానుకలుకూడ ఒక్కొక్కప్పుడు లంచా లవుతాయి. కాబట్టి వివేకం కలిగి ఉండాలి. ఈ మాత్రం సాటించండి. కానుక ఇస్తున్నవాడికి ప్రేమే తప్ప, వేఱు ప్రతిఫలాపేక్ష లేకుండేట్లు చూచుకోండి. అది వారు కేవలం అప్రార్థితంగా తమంతట ఇస్తున్న కానుకగా ఉండేట్లు చూడండి. దానం పుచ్చుకునేవాడు ఏమీ కోరగూడదు. ఏ వస్తువుమీద మనకు తీవ్రవాళ ఉందో దాన్ని కానుకగా పుచ్చుకుంటే, ఇచ్చిన వాళ్ళకు మనం బద్ధులమై ఉండవలసివస్తుంది. ఆ వస్తువు మీద మనకు ఆకలేక, దాతలు అప్రార్థితంగా కేవలం ప్రేమచేతమంతట ఇచ్చిన కానుకైతే, దాన్ని పుచ్చుకొన్నప్పుడువల్ల బానిసత్వం గానీ, చిక్కు కాని కలుగదు.

ఇచ్చుకోలు పుచ్చుకోలు లేక పోతే ఈ ప్రపంచం ఎడారే. ఐనా, ఆధ్యాత్మికశక్తిని కాచుకోండి. పిసినారి వాడికి డబ్బుమీద ఉన్న ప్రీతివంటి ప్రీతి మీకు ఆధ్యాత్మికశక్తిమీద ఉండాలి. ఎందుచేత కానీ, ఆధ్యాత్మికశక్తిని తజ్జిగిపోనీక చూచుకోండి ఇతరులకు మనం బద్ధపడి ఉండవలసివట్లుగా వాళ్ళవద్ద కానుకలు పుచ్చుకొన్నామంటే, ఆధ్యాత్మికశక్తి చెడుతుంది. ఇబ్బందులలో చిక్కుకోడానికంటే, ముందు జాగ్రత్త గలిగి ఉండడం మేలు. అటువంటి సందర్భాలను నాణెమైన రీతిలో తప్పించుకోండి. దాతకు ప్రతిగృహీతకు మధ్య సూక్ష్మమైన పరివర్తనం సాగిపోతుంది. కాబట్టి వివేకరహితంగా బహుమానాలు పుచ్చుకోకుండా మెలకువ గలిగి ఉండాలి. కానుకల సమర్పణస్వీకారాలు జరిగే సందర్భాలలో వివేకం అనే నేత్రాన్ని సదా తెరిచి ఉంచుకోండి. గలభా చేయకండి, గ్రుడ్డిగా

నమ్మకంకి, వివేకాన్ని సదా అవలంబించి ఉండండి.

మునుపు ఒకయోగి ఉండేవాడు. అతడు చాలా సంవత్సరాలు సాధన చేశాడు. పరివ్రాజకుడుగా తిరుగుతుండేన దినాలలో ఒక రాత్రి అత డొక ధనవంతునింట విశ్రమించి అతని ఆతిథ్యం స్వీకరించాడు. గదిలో ఒక వెల పొడుగు వస్తువుమీద ఆ యోగివృష్టి ప్రసరించింది. చూచినకొద్దీ అతనికి ఆ వస్తువుమీద మరులు హెచ్చింది. మనస్సుకు అకుప్తలో ఉంచుకో లేకపోయాడు ఆ వస్తువును సందిలో వేసుకొని వెలుపలికి వెలిపిపోయాడు. కాసేపటికి ఈలాగు తలపోసుకున్నాడు: "నేను చేసిన పని ఏమిటి? దొంగతనం కమా? వెంటనే అతడు ధనికునికి తిరిగి వచ్చి, వస్తువు నిచ్చి "ఏదో ఒళ్లు తెలియక ప్రవర్తించాను, మన్నించండి" అని ప్రార్థించాడు. ఆ ధనవంతు డొక బాబ్బనవ్వు నవ్వి "తాము నాకు అతిథిగా ఇక్కడ ఉండండి" అని కోరాడు. నిరాకరించి యోగి వెలిపిపోయాడు.

ఆ సమీపంలోనే మఱొక యోగి ఉండి నాడు. ఆ యోగితో ఈ యోగి ఇరిగిందంతా చెప్పాడు. అయిన ఇంచుకైనా ఆశ్చర్యపడక ఈలా గన్నాడు. "సోదరా, అందుకు కారణం నాకు తెలుసు. ఆ సంపన్నుని ఆతిథ్యం నీ మన శ్రరీరాలను కలుపి తాలనుగా చేసింది. అతడు ధనాన్ని అపమార్గాలలో సంపాదించాడు. అమాయకుల చెమటోడించి నెత్తురు చిందించి సంపాదించిందే అతనివద్ద ఉన్న ప్రతిపైసాయు. అతని అన్నం తిన్నందువల్ల ఈ దొంగబుద్ధి నీలోనికి సంక్రమించింది. నీచేత దొంగతనం చేయించింది."

ఇతరులవద్దనుండి దానాలు ఉపకారాలు ఆతిథ్యమూ స్వీకరించేటప్పుడు ప్రతివాడూ

చాల జాగ్రత్తగా ఉండాలి. వానిప్రభావం అతని మనస్సుమీద అతినూత్నమార్గంలో ప్రసరిస్తుంది.

ఆటవసాధన శౌచం, శౌచం అంటే బాహ్యశుద్ధి, అంతరశుద్ధి, శరీరశుద్ధి, మన శుద్ధి, శరీరశుద్ధినిగూర్చి చాలవఱకు మీకు తెలుసు. కాబట్టి దాన్ని గుఱించి నేను చెప్పను. కాని ఒకముఖ్యవిషయం ఉంది. విశుద్ధి లోపలి నుంచి వెలుపలికి ప్రసరించేటట్లు ఆలవఱచు కోవాలి. విశుద్ధి అంటే లోకాలను వంచించి వాళ్ళ కళ్ళలో మమ్మచల్లే వేషం కాదు. పైకి విశుద్ధి వేషం ఎంత వేసినా, లోపల మాలిన్యం ఉంటే, దాగదు. వంచన అనే కళకు అధ్యయనంవరిండి. మనస్సు పరిశుద్ధంగా ఉంటే వేషం దుస్తులూకూడ పరిశుద్ధాలుగా ఉంటాయి. పనులు ఒకపద్ధతిలో ఒకక్రమంలో నిర్వహింము లభిస్తుంటాయి. కాబట్టి విశుద్ధమైన మనస్సును జీవితపువాడుకలను పెంపొందించుకొండి.

మనస్సు విశుద్ధంగా ఉండాలంటే ఇతరుల గుణాలు మాత్రమే అందు హత్తుకోవాలి, దోషాలు అంగీకూడదు. ఒకప్పుడు ఒక మనుష్యుడు ముఱికిసిటిగుంటలో పడ్డాడు. చుట్టుపల్ల వారందఱూ పరుగున వచ్చి తమ ముక్కులను అతనికేసి రుద్దారు. ముఱికి అంతా వాళ్ళ ముక్కులకు అంటుకొన్నది. తుడవబడ్డట్లుగా అతడు విశుద్ధ డయ్యాడు! ఈర్ష్య అసూయ అనుమానం అనేవి మనస్సులో ముఱికి నేర్పబుస్తాయి అని జ్ఞప్తి ఉంచుకొండి. వ్యర్థాలాపాలుకూడ మనస్సుకు కలుపితం చేస్తాయి. పెలిసంచారాన్ని మా నేటట్లుగాను కలతలకు లోనుకాకుండేటట్లుగాను, మనం మనస్సును తర్చీచేయాలి. లోపలి సంకల్పశుద్ధియు ఆశయశుద్ధియునే వెలుపలిశుద్ధిగుండ అని

మృతము తాతాయి. విశుద్ధిచరత ఇంచు మించు భగవత్పరతే అంటారు, ఔను మన శ్శుద్ధి. మనశ్శుద్ధి అనగా నిస్సంగత్వము నల వఱచుకొనుటే. వస్తువుల సంగం ఉండినట్లైతే మనస్సు కళంకితం కాకపోదు.

ఏడవ సాధన సంతోషం. మనస్సంతృప్తి లేక, ఏమంచి నైనా సాధించినవాడుంటే, నాకు చూపండి. సదా అసంతృప్తుడుగా ఉండేవాడు. ఏ రంగంలోను ఏలాటిపురోగిని సాధింపజాలడు. సంతృప్తి ఏర్పడితే ఇక పురోగతి ఉండ దని కొందఱు అనుకుంటారు. కాని ఎంతెంతో సాధించినవారు, వేతేమైనా అయితే కావచ్చు కాని, అసంతృప్తులుమాత్రం కా రనడం నేను కనుగొన్నాను. అసంతృప్తులు సాధారణంగా సోమరులుగా ఉంటారు, ఎందుకూ పూనుకోరు. వారు ఏ ప్రయోజనంకోసమూ ఏమీ సాధించరు. సంతృప్తి ఏర్పడితే ఉద్యమం నశిస్తుం దనుకోవద్దు. అసంతృప్తి మానవునికి బంధం. వివేకమార్గంలో సంతృప్తిని పెంపొందించుకోవాలి.

సంతృప్తి అంటే ఏమి? సంతృప్తి అనునదొక మనఃపరిస్థితియే కాని మన అందుబాటులో ఉండే సంపత్తివస్తువులు కావు. అసంతృప్తి అంటే మనస్సంతృప్తభద్రత. ఈ దశలో మనస్సు పైభాగంలో కెరటాలు పోయి పుట్టుతుంటాయి. అసంతృప్తిని కలిగించుకొని జీవిత సంక్షోభం చెందకండి. ఇప్పటి మీ పరిస్థితికి సంతృప్తులై సంతోషించండి, ఈ మెట్టునుండి నిర్ధానం సాగనివ్వండి. సంతృప్తి లేని మనస్సుకు శాంతియు సమస్థితియు ఉండదు, యోగంలో పరిపూర్ణత సిద్ధించదు.

ఎనిమిదవ సాధన తపస్సు. తపస్సు అనుమాట విన్నంతనే అనేకులు గడగడలాడి

పోతారు. తపస్సు అంటే పస్తు లండడం, చర్మములు కప్పకోవడం, సంస్కారహీనములైన మార్గాలలో జీవితం గడపడం అని వాళ్ళనుకుంటారు. తపస్సుకు ఆర్థం ఇదే ఐతే, లోకములోని ఊరుద్రిమ్మరు లందఱూ యోగి వలెనులాతారు! ద్వంద్వములవల్ల పొంగు క్రుంగులకు లోనుగాక ఏకరీతిశిక్షిని అలవఱచుకోవడమే తపస్సు. మేలుకీళ్లు, రోగారోగాలు, నిందాస్తుతులు, సంయోగవియోగాలు మొదలైన ద్వంద్వవస్తువులకు ఓర్పుకోగల శక్తిని గడించడమే తపస్సుకు ప్రయోజనం. జీవితంలో శాంతి కావాలంటే, నాణెపుటిరువైపులను స్వీకరించ గలిగి ఉండాలి. ద్వంద్వములందలి సంగంచేత నేను ప్రశాంతి విచ్ఛిన్నమౌతుంది. అప్పు డితరులు మీమీద పువ్వులు చల్లినా, చెప్పలు రువ్వినా, మీ కొక్కటే.

ఏరంగంలో ఏమి సాధించగోరినా, నిస్సంగత్వం కొంత అలవఱుకోక తప్పదు. మీరు సంఘసేవ చేయ పూనుకుంటా రనుకోండి. కాటకంచేత వజ్రదలచేత అంటువ్యాధులచేత బాధపడుతుండే ప్రజలకు సాహాయ్యం చేయవలసిన ఆవశ్యకత మీకు కలిగిందనుకోండి. వేళ తప్పకుండా మీకు భోజనమూ విశ్రాంతి అమరాలి అనుకుంటే, ఆ సాహాయ్య కార్యక్రమాన్ని మీరు విజయవంతంగా నిర్వహించగలుగుతారా? నిర్వహించగలుగవలె నంటే సాకర్యాలను వదలుకోవడం అలవఱచుకోవలె. అదే తపస్సు. జహారు కలిగితే, ఏ సాకర్యం లేకపోయినా సరిపుచ్చుకోగలట్లు మీ మనశ్శరీరాలను తర్చిదు చేసుకోండి. అది, మీ కెంతో బలం చేకూర్చుతుంది. ఈ శరీరం ఒక యంత్రంవంటిది. ఇష్టమైన మార్గాలలో దానిని సరిపఱచుకోవచ్చు. అట్లు సరిపఱచు

కునే సామర్థ్యం యోగమార్గానుసారికి అత్యావశ్యకం.

యోగి అంతర్బుధులను అలవటచుకోవాలి. మనం సాధారణంగా సంక్షోభానికి కారణమును వెలుపల వెతుకతాం. లోపలనుండి దాన్ని అదుపులో ఉంచడానికి ప్రయత్నం చేయము. యోగి తన అంతఃప్రకృతియందు అక్కట వహిస్తాడు. ప్రతిపనిలోను ఆత్మ నిగ్రహం పాటించాలి. శీలం బలపడే రీతిలో, మనశ్చరీరాయలను తర్ఫీరుచేయండి. ఆధ్యాత్మిక బలం పెంపొందడానికి కొంతకాలం పైవేషం విషయంలో నిరాదరం గలిగి ఉండండి. పరిహాసాలను ఓర్చుకోండి. మాటలాడే విషయం లోనూ ఎంతో క్రమశిక్షణ అవసరం. “ఎదుటి వారిని నొప్పించే మాట ఒక్కటికూడా మన నోటినుండి వెలువడకూడదు.” ఈ నియమాన్ని ఆటవెలకాలం పాటించండి. ఎప్పుడైనా నియమం తప్పితే, మిమ్ము మీరే దండించుకోండి. వాక్కును అదుపులో ఉంచుకోవడం యోగవిద్యార్థికి ముఖ్యం. వారాని కొక్కదినం మానవ్రతం పాటించడానికి స్రయత్నించండి. ఐనా, మానంగా ఉండేదిగాలు ఏడుగా ఉండనీయండి. సదా వాగుతుండడంవల్ల ఇతర భావావిష్కరణమార్గాలు మూసుకుపోతాయి.

సంభాషణను అదుపులో ఉంచడం ఎంత కష్టమో, పూర్తి మానం పాటించడం అంత కష్టం కాదు. మనస్సు సూక్ష్మం అయ్యేకొద్దీ, సంక్షోభకాసంచలనాలకు మణితిగా గుణి అవుతుంది. అన్నివైపుల పనులలోను యోగికి తపస్సు చాల అవసరం.

తొమ్మిదవ సాధన స్వాధ్యాయం, అంటే కాలమును క్రమమును తప్పని చదువు, అభ్యాసం. దినాని కొకక్రమం ఏర్పటచుకొని

దానిని తప్పకుండా సాగించండి. మనకు లోపల సర్వమూ క్రమబద్ధంగా సాగుతుంది. క్రమబద్ధతను బుద్ధిపూర్వకంగా పాటించినయెడల అల్ప క్రమతో అనల్పకార్యాలు నెఱవేఱుతాయి. క్రమబద్ధతయే సాధనలో మిమ్ము ముందుకు తీసుకుపోతుంది. చదువులో కాలము క్రమము తప్పకుండా వాడుకచే అత్యధిక ప్రతిఘటనకై మీకు కలుగుతుంది. క్రమబద్ధత, నిలుకడ, పట్టుదల మీకు లేకపోతే, ఒక చిన్నయిబ్బంది కల్గినంతమాత్రమునకు మీరు ఖోభిల్లితే, ఒక పిల్లగాలి మిమ్ము దారితప్పించగలిగితే, మీరు ఎప్పుడుకానీ, ఏ ఘనకార్యమునుకానీ సాధింపజాలరు. గాలి వీచిన వంక కెల్ల తిరుగు వాయు సూచివలె, నూటిమాటికి మూటకండి. అసౌకర్యాలను, అడ్డాలను చిక్కులను ఎదిరించి నిలవండి వాటితో చెప్పండి :— “మీరు చుట్టుముట్టినా నాస్థానంనుండి నన్ను ఒక్క అంగుళమైనా కదల్చజాలరు. లోకమంతా ఎదిరించినా, నా సాధనను ఆపడం వాళ్ళ తరం కాదు.” అని మీకు వీరసంకల్పం ఉండాలి. ఈ పట్టుదల లేనందువల్లనే చాలమందికి వారు కోరినవి సిద్ధించడం లేదు. మీ శీలంలో భాగంగా అమరిపొయ్యేవి, మీరు చేసే పనులు కావు, వానిని చేయడంలో మీరు పాటించే సక్రమత.

సాధనలో సడలని పట్టుదలకు నేను చూచిన క్రేష్టములైన లక్ష్యాలలో ఒకతే వారణాశిలోని తొంబదేండ్ల మగువ. నలువదేండ్ల కాలం ప్రతిదినం ప్రార్థన ఆమె భగవద్గీతను బిగ్గరగ చదువుతూ వచ్చినది. ఈ నిత్యపారాయణానికి ఒక్కొక్కమువైనను రాసేయలేదు. ఆమె యోగినియూ కాదు, విడుషియూ కాదు ‘లోకంలో నేనొక సామాన్య పనితను’ అనియే ఆమె చెప్పుకుంటుంది, కాని ఆమెలో నేను గుర్తించిన సుగుణాలు ఏ యోగినిలో ఉన్నా,

ఆ యోగిని గర్వించవచ్చు. (ఇటీవల ఒక సంభవం విన్నాను. వారణాశిలో కోతులకు, కోతుల పోలికలవలగా ఎక్కువ, ఒక కోతి ఆవృద్ధురాలి కంటిబద్దలతోడును అవహరించి కొనిపోయిందిట. పాపం, ఆమె ఎక్కువగా కలత చెందింది. మఱొక కంటిబద్దలతోడు తాను సంపాదించగలంతవఱకు, కొన్నాళ్ళ పాటు భగవద్గీతాపారాయణం ఆగిపోతుందని ఆమె అనుకుంది. కాని ఏం జరిగిందో వింటే మీరు ఆశ్చర్యపడతారు! అన్నియేండ్ల కాలం ప్రతిదినమూ చదువుతూ వచ్చిన కారణంగా, భగవద్గీత ఏడువందల శ్లోకాలు ఆమెకు కంఠ పాఠం అయ్యాయి. కాబట్టి కంటి బద్దలతోడు లేనికాలంలో పారాయణం విఘ్నితం కాలేదు అట్టిది నిరంతరాభ్యాసమహిమ!

బైబిలు చదువడంలో గానీ, కొరాను చదువడంలో గానీ, ఏ పవిత్ర గ్రంథపారాయణంలో గానీ, ప్రార్థనలో గాని జపంలో గానీ, భ్యానంలో గాని, ఎందులోనైనా గాని అటు పంటి నిలుకడ ఉంటే, సిద్ధి కలిగితిరుతుంది. పంజెండేండ్ల కాలం భగవన్నామము ప్రతిదినం ప్రోద్ధన విమలపర్యాయములు చెప్పిచూడండి. కాలము క్రమము తప్పక అది సాగితే, దాని ఫలితం మీరే చూస్తారు.

సాధనలలో కడపటిది, పడవది, ఈశ్వర ప్రణీధానం, అంటే సాధకుడు తన్ను ఈశ్వరునికి అర్పించుకోవడం. ఒక మహాన్నతశక్తి మిమ్ము ముందుకు తీసుకు వెళుతున్నాడని సదా భావించండి. ఆ శక్తిని దేవుడనండి, లేదా మీకు నచ్చిన ఏ పేరుతోనైనా నిర్దేశించండి. ఆ శక్తి కృపానుగ్రహములచేతనే మీరు విహితసాధనలను తపఃక్రమాలను నిర్వహింపగలిగారన్న భావం సదా మీ కుండనివ్వండి, మీ సాధన

లను సాధనల ఫలితాలకుసూచా ఆశక్తికి సమర్పించండి. సన్నలితాలను మీరే ఉంచుకొన్నారంటే, అవి మీకు బంధము అవుతాయి. ఉన్న ఫలితాలను సుఖ ప్రాణులను అనుభవించనీయండి. స్వల్పభం నిరీక్షించకండి.

మీ సాధనల ఫలితాల నన్నిటిని మీయిష్ట దైవానికి అర్పితం చేయండి. మీరు ఏంసాధించి ఉండినా, అది మీసామర్థ్యంగా భావించకండి. మీ పురోగతిని కొలిచినూ చూచినే ప్రయత్నం ఎన్నడూ చేయండి. తాను నాటిన మొలక పెంపొందడం చూడవలె అని ఒకడు ప్రతిదినం వేరులపైనుండి త్రవ్వి చూచేవాడు! ఆ మాదిరి చేయకండి. ఒక సన్న్యాసి తన చిన్ననాటి మిత్రు నొకని కలసికొన్నాడుట. మిత్రుడు సన్న్యాసిని అడిగాడు 'సన్న్యాసిమీద గ్రహించినందువల్ల, నీకు కలిగిన లాభము లేని?' అని. సన్న్యాసి బదులు చెప్పాడు, "సోదరా, నేను ఏ మెట్టులో ఉన్నానో నాకు తెలియదు. నేను లెక్క నంతా కూడి కట్లు తేల్చుకో లేదు."

యోగకర్మకుడు తన మూడున్నరమూరల భూమిని కాపాడుకునేందుకు పాటించవలసిన యావతిరాజయోసాధనలున్నూ సీతీశాస్త్రానికి మూలభూతములైనవి, మీకు యోగసాధనలో అభిరుచి ఉండినా లేదన్నా, పైని చెప్పిన నియమాలను మీ జీవితంలో పాటించితే, ఏ కార్యరంగంలోనైనా మీరు నెగ్గుతారు. వీటిని పాటించకపోతే యోగవిద్యాభ్యాస పురోగమించజాలదు అన్న సంగతిని చెప్ప నక్కరలేదు.

రాజయోగాంగాలలో మూడవది నాలుగదది ఆసనం, ప్రాణాయామం, పైసారి ప్రసంగంలో పాటిని గూర్చి ముచ్చటించుకుందాం.

(సకేషము)

శ్రీ రామకృష్ణుని చమత్కార హాస్యములు

శ్రీ తుమ్మల పేరారెడ్డిగారు

(1974 ఆగస్టు 20-వరకు తరువాతి)

బ్రాహ్మణమాజీయులలో భంజము ఎక్కువగా కనబడుచుండెను. ఇలాంటి డ్యారా శ్రీ రామకృష్ణుడు వారికి బుద్ధికణ్ఠ గోరెను. వారి ప్రార్థన విధానము లెట్లుండునో చూడమని శ్రీ రామకృష్ణుడు ఒకసారి బ్రాహ్మణమాజీమందిరమున కేగెను. ప్రార్థన పల్లించినచున్న భగవంతుని పర్యవేక్షణముల నియాడి 'ఇక మనము భ్యానించుముగాక' అనెను. అంతట అందఱును కన్నులు మూసికొనిరి. రెండు నిమిషములైన నైనవో లేవో, వెంటనే అందఱును కన్నులు తెరిచిరి. అర్ధవస్త్రులైన శ్రీ రామకృష్ణుడు దానిని బూడి మిన్నకుంచుట కిష్టపడలేదు. సహజచమత్కారముతో ఇట్లనెను "చూడు, కేకవా, మీ భ్యాన మెట్లున్నదనగా.....". ఆయన యభిప్రాయమును వినుటకు కేకవప్రముఖులు ఆశ్రపడిరి, ఆయన చెప్పినది - "చెట్లమీద కూర్చున్న కోతుల చెయ్యమును తలంపించునదిగా ఉన్నది. కోతులు ఏవో దీర్ఘాశ్వాసనలో నున్నట్లు కనిపించునే అని తలంచుచున్నదెల్ల చటలోని సారకాయలపై గుమ్మరికాయలపై అరటికాయలపై వంకాయలపై దుముకటకు సమయ మెప్పుడు దొరికనా యని". కేకవాదులు నవ్విరి.

సత్యాన్వేషకుడగు శ్రీ రామకృష్ణుడు, ఎవరిని గాని సరేంద్రనాథునినుడ - ఉపేక్షింపడు. సరేంద్రనాథుడు ఒక భక్తి గీతమును పాడుచుండెను. ఆ పాటలోని ఒక గీటున కర్ణ విది: "భగవంతుని నిరంతరముగ భ్యానింపవలెను" ఆ పాటను పాడుచున్నవానికిగాని వినుచున్న వారికిగాని సదా సర్వకాలము భగవంతుని

భ్యానించుచుండుట శక్యము కా దని శ్రీ రామకృష్ణుడు డెబుగును. వెంటనే చుట్టుకుగను తమాషగను ఆయన అన్న మాట "దైవ ప్రార్థనమును దినమునకు రెండు పర్యాయములు మాత్రమే చేయుడు". అక్కడ నున్నవారి నవ్వుతో ఇల్లు మోగిపోయెను.

ఎవరు తనకు ప్రీతిపాత్రులో వారితోనే శ్రీ రామకృష్ణుడు డిల్లీతము నన గలడు. ప్రీతి గలవాడే గరియైన డిల్లీలో దండించును. ప్రీతి చేరనే ఆయన వినియత్కృష్ట గోస్వామితో "నర్తించువానివృత్తును నీ వినిచుమింను ఉన్నత్రావస్థయందనుకొను. అందుకు నాకు సంతోషమే. కాని ఇంటి పైకిప్పు ఎప్పుడైన కూలు నేమో అనియే నా భయము" అని చెప్పగలిగెను, (విజయుని దేహము లా

గురుదేవుని దర్శించుటకు సరేంద్రనాథుడు దక్షిణేశ్వరమునకు తఱచు వచ్చెడివాడు. కాని అది కటియొద్ద నున్న ప్రతిబంధములను త్రొచుకొనుట సూక్ష్మము కాకుండెను. సరేంద్రుని సహా తనతోనే ఉండవలెనని గురుదేవుని తలంపు, కాని కొన్నాళ్ళవఱకు అది సాధ్యపడలేదు. అందు కొక తమాష కథను గురుదేవుడు చెప్పెను. ఒకప్పుడు ఒక ప్రేతమునకు ఒంటరి తనము గలిగెనట. సంఘముగ నుండ మనుకొని ప్రేతములకు కూడ కలదు. కావున ఆ ప్రేతము సహచరులకై వెట్టెత్తినదియుం బోలె ప్రిప్పట చెంబెను. ఎప్పుడెవరు మరణించినను ఆ ప్రేతము తనకు మిత్రముగ నుండ గల దనుకొండంత ఆతతో ఈ ప్రేత మచ్చటికి పరుగెత్తుచుండును - కాని దురదృష్టవశమున గంగా సనముచేతనో జ్ఞాతులు కావించిన శ్రాద్ధము

చేతనో దానికి ప్రేతత్వము తొలగిపోవును. కావున ఈ ప్రేత మొంటరిగనే యుండవలసి వచ్చెను, ఆ ప్రేతమువంటివాడను తా నని శ్రీరామకృష్ణుడు చెప్పించుండెను.

ఒక్కొక్కప్పుడు శ్రీరామకృష్ణుడు శిశువు వలె ప్రవర్తించును. ఆ ప్రవర్తన శిష్యులకు విస్మయము గూర్చును. ఆయన ఒకనాడొక బాలుని “నేను నడిప్రాయమువాడనైనను ఉడుపులు ధరించు సామర్థ్యము, బాలునకు లేవట్లే నాకును లేదు. దిగంబరుడవై నీవు సంచరింప గలవా” అని ప్రశ్నించెను. “మీ యెదుట సంచరింప గల” నని బాలుడు చెప్పెను. ఒక రాత్రి శ్రీరామకృష్ణుడు పాన్పునుండి లేచి “పొండి, గట్లారసికొనుచు పాటుచున్న నదిని జూడు” డని శిష్యుల నంపెను. శిష్యులు ఇంచుక నాగరకులు. వారు ఉడుపులు ధరించి నది యొద్దకు పోవునరీకి వెల్లువ తగ్గియుండెను. “ఎట్లున్నది ప్రవాహా” మని శ్రీరామకృష్ణుడు శిష్యుల నడిగెను. “తగ్గిపోయిన” దన్నారు వారు. ఆయన ఇట్లు మందలించినారు. “మఱియ లారా, మీరు వచ్చునంతవఱకు ప్రవాహ మూగియుండవలె నందురా? ‘ఏల మీరు నావలే ఉడుపులు తొడిగిశొనక పోయియుండ రాదు?’”

మఱొకప్పుడు శ్రీరామకృష్ణు డిట్లనెను— “చాతకము వాననీటిపై నే ఆధారపడియుండు నట్లు భక్తుడు భగవంతుడపై నే ఆధారపడి యుండును.” నరేంద్రనాథుడు “చాతకము వాననీటినిమాత్రమే త్రాగు ననుట వట్టి కవి కల్పన” అనెను. నరేంద్రుని యీమాట ఆయన ను యోచింపబూంచెను. ఒకనాడు నరేంద్రు డేటిసిటిని త్రాగుచున్న గర్బిలమును జూపెను. “ఇది నవ్వి “ఇది చాతకము కాదు. నీ మాటలలో నవ్వుకము నాకును లే”దనెను.

క్షుణకు మానని కంఠవణ మేర్పడెను. డాక్టరు మహేంద్రనరాయు డైద్యము చేయుచుండెను. ఒకనాడు అక్కడి వారు గురుదేవుని వ్యాధి ముదిరినదని డాక్టరుకు చెప్పిరి. “జుదిన మేమేమి భుజించితి” రని డాక్ట రడిగెను. “ఉల్లగడ్డలు, పచ్చి అరటి పండ్లు, వగళాయలు, కోసుపువ్వు ముక్కలు కొన్ని” అని శ్రీరామకృష్ణుడు చెప్పెను.

తన్ను సమర్థించుకొనుటకై డాక్టరు “అయ్యయ్యా! కోసుముక్కలు భుజించితిరా? ఎన్ని భుజించితిరేమి?” అని అటచెను.

“ఒక్కటికూడ తినలే” దనెను. శ్రీరామ కృష్ణుడు. “కోసుపూరసమే మీ వ్యాధి ముదు రుటకు వారణ” మని డాక్టరు గంభీరముగ తీర్మానించెను. తన తీర్మానమునకు ఉపపాదక ముగా తన జీవితము నుండియే ఒక కథను చెప్పెను. ఒకనాడు ఆయనకు రొమ్ముపడిసెము గల్గినది. అని ఏమందుకును లోగక ‘మొండికి వేసికొన్నది. విచారింపగా ఆపుకు విశేషముగ ‘మూషకరై’ పప్పును తినిపించుచుండినా రని అతనికి తెలిసినది. ఆ పప్పు జలుబును కలిగించు నది. డాక్టరు ఆ ఆవుపాలనే త్రాగెను, అందుచే రొమ్ముపడిసెము వచ్చినది.

శ్రీరామకృష్ణుడు ఇంతమాత్రమునకు వెనుక తగ్గువాడు కాడు. చింతచెట్టుప్రక్కన నడిచి సంతమాత్రమునకు అడ్డగివ్యాధి కగ్గ మైన యొకనికథను ఆయన చెప్పెను.

ఒకప్పుడు అధరసేను డను మఱొక భక్తుడు తన మిత్రు డగు బంకించంద్రచటర్జిని శ్రీరామ కృష్ణుడు పరిచయపఱచెను. శ్రీరామకృష్ణుడు యమకాలంకార యుక్తముగా ‘బంకిము బంకిము (= మేనివంపు గలవాడు)’ అనెను. బంకిము గురుదేవుని తమ గ్రామమునకు రమ్మని పిలిచెను. అందుకు జవాబుగా శ్రీరామకృష్ణు

దొక కథను వాగ్రుచ్చెను, “మా గ్రామములో ప్రజలు తఱచు దైవప్రార్థనము చేయుచును” రనెను బంకిము. శ్రీరామకృష్ణుడిట్లనెను :— ఒకడు కొన్ని నగలమ్ముటకై కొండలు మిశ్రులతో కలిసి కంసాలి యొడికి వెళ్ళెను. కంసాలియు సతనిమిత్రులును వైష్ణవులవలె కనబడిరి. వారు వచ్చి నాతనిని మిత్రులను హృదయ పూర్వకముగ ఆదరించిరి. కంసాలిపనివాండలో ఒకడు భక్తితో “కేశవ కేశవ అనెను, అతడు శ్రీకృష్ణుని నామమును స్మరించుచున్నాడనుట స్పష్టము. కృష్ణుని సహస్రనామములలో ‘కేశవు’ డనున దొకటి. కమసాలి పెద్దము ఆపాటిభక్తితోనే ‘గోపాల గోపాల’ అని అఱచెను. మఱొక అనుచరుడు ఉద్దిక్తభావముతో ‘హరి హరి’ అనెను. మూడవ అనుచరుడు ‘హర హర’ అనెను. నిజమునకు కమసాలియు అతని అనుచరులును వందకలు. మొదటి అనుచరుడు అనుభవపరుడైన కమసాలిని “ఈ వచ్చిన బేరగాండ్లటివా’ రని అడిగెను. వంగభాషలో ‘కేశవ’ అనగా “వారెవరు” అని అర్థము. వయోమధుభవవృద్ధుడగు కంసాలి “గోపాల” అనెను. “వచ్చినవారు వట్టిగొడ్డు, సులభముగా మోసపోవుదు” రని యర్థము. రెండవ అనుచరుడు చెప్పిన ‘హరిహరి’ అను మాటలకు “ఏరిని దోచుకొనుట కనుమతి ని” మృని యర్థము. కమసాలి పెద్దపక్షముగా కడపటి అనుచరుడు చెప్పిన ‘హరహర’ అను మాటలకు “ఏరిని దోచెదము గాక” అని యర్థము.

శ్రీరామకృష్ణుడు సరేంద్రునితో “అంత దూరము పోకు” మనెను. శ్రీరామకృష్ణుడతని నిట్లడిగెను, “ప్రియనాథ, ఐహికపరులగు మానవులు తఱచు నిన్ను పరిహసించుచుందురు. అప్పుడు నీ వేమి చేయుచువు?”

“వారు కక్కలనియు మొఱుగుచున్నారనియు తలంతు” ననెను సరేంద్రుడు. సత్వము శ్రీరామకృష్ణుడు “అంత దూరము పోకు” మనెను.

శ్రీరామకృష్ణునకు ఆంగ్లభాషలో ఎవని పై నెరు తెలియవు తొలిదినాలలో సరేంద్రుడు ఆయనను అజ్ఞానోమిణి అని పైత మనెను. ఆ కష్టవాని నోటి డుడువనము శ్రీరామకృష్ణునకు ప్రీతినికూర్చెను. “సరేంద్రుడు తలచినంత అజ్ఞానోమిణి కాదు, నేను. ఇంగ్లీషు అక్షరములు నే నెఱుఁగును” ననెను ఆయన. అనంతర కాలమున ఆయన వరేంద్రుని నొకసారి ‘ఇంకను చదువలయు నను కోరిక నీ కున్నాడు’ అని అడిగెను. “ఇంతవఱకు నేను చదివినదాని సంతయు మఱచిపోవలె అనుటే నాకోరిక” అనెను సరేంద్రుర మొందిన సరేంద్రుడు.

తెలిసినచో రందటికంటె ఎంతో ఎక్కువగ తెలిసినవాడగు శ్రీరామకృష్ణుడు ఆంగ్లభాషాభిజ్ఞులనుగూర్చి ఏమైనను చెప్పి హృదయ పూర్వకముగ సత్వట కలదు. కొన్ని విషయాలను ఇంగ్లీషులో చర్చించు డని సరేంద్రుని మహేంద్రుని ఆయన తఱచు గోరుచుండెడివాడు. సరేంద్రు డిటికి పోబోవుచున్నప్పుడు శ్రీరామకృష్ణుడు “క్రొత్త పెండ్లికొడుకవు, తఱచు వచ్చుచుండుము” అనెను. సరేంద్రుని విశిష్టతనుగూర్చిన గురుదేవుని అంచనా గమనార్హము. తోకలను తాకితిమని కొన్ని ఆవులు చప్పున పండుకొనును, మఱికొన్ని గంతులు వేసి చిందులు త్రొక్కును. అవి చాల ఉద్రేక పూరితములు. సరేంద్రుడు అటువంటివాడు” ఇది స్ఫుటమును సచమత్కారమునైన ప్రతిపాదనము.

అ మె రిక ను ల ను గూర్చి న తెలి వి డి

శ్రీరంగనాథానందస్వామి

ప్రశ్న : వర్గమును వర్గములో పోల్చి చూచినచో, శ్రుతిభాగవంధుకూడ అంత భేదముండదా?

జవాబు : ఉండదు, ఉండదు. శ్రుతిభాగములో భేదముండదు. ఉదాహరణము హృదయపవిత్రతాసత్వకత "పవిత్రమయ్యయ్య ధన్యులు, వారికి భగవద్దర్శనము కలుగునని జీససు చెప్పెను. అదొక శ్రుతివాక్యము. హృదయపవిత్రతను గడించు కెట్లు? అది మన చేతులలో ఉన్నది. నానామార్గము లున్నవి భక్తి జ్ఞానము కర్మము మున్నగు మార్గములన్నియు నున్నవి అదే సిద్ధాంతాంతరేణ శ్రుతిభాగ స్పృహశీయత! అన్నటిని చారి ఒక్కటే అనుట లేదు. శ్రుతిభాగము స్థిరము, మాటుపాటు లేనిది. కలహములు గల్గుటకు కారణ మదే.

ప్రశ్న : భారతదేశములోని సంపదకంటె అమెరికాలోని పేదటికము క్రూరతరమైనదా?

జవాబు: భారతదేశములో సంపద ఉన్నది. అమెరికాలో పేదటికమున్న దందుమేని, అమెరికావారే పెక్కుండ నమ్ముట లేదు. అమెరికనులు అనుపేక్ష్యమైన రీతిలో ఈ సత్యమును గుర్తించినది ఈ దశాబ్దిలోనే. క్రిందటి సంవత్సరము పెక్కు వార్తాపత్రికలు అమెరికాలోని పేదటికమును బొమ్మలతో సహా ప్రకటించినవి. వాస్తవమైన పేదటికమును కష్టానుభవాలును అమెరికాలో ఉన్నవి. అమెరికనుల మొత్తము జనాభాలో ఒక నాల్గవ వంతువారు, నిజముగా పేదవారు. అయినను ఒకచోటికి పేదటిక మైనది మఱొకచోటికి పేదటికము కానేరదు. అమెరికాలో జీవితము

గడిపుటకు అగు న్యాయమహిమాత్రము, కాబట్టి రెండువేల ఏనుగులూరూపాయలు నెలాదాయము కమ్మునాకు అమెరికాలో పేదవాడే. అమెరికాలో అందటికంటె పేదవానికి నెలకు రెండు వేల నే నూలురూపాయలదాయము వచ్చును. సుఖాలభూతమునైన జీవితావస్థకాలకు ఆ వరుమానము చాలదు. అక్కడ వానికి ప్రభుత్వముచేత సాహాయ్యమున్నది. భారతదేశములోని కూలీలు చాలతక్కున ఇటీవలి లెక్కల ప్రకారము భారతదేశములో అందటికంటెను కంటే ఎక్కువ వర్షాదాయము 62 రూపాయలే. అందుచే ఇక్కడి పేదనీతియు అతి మార్చిపైనున్నది. మఱిలో సంపన్నులును ఉన్నారు. కాని ధనికులకును దరిద్రులకును చదువుకొన్న వానిని నిరక్షరాస్యులకును మన దేశము దున్నంత అంతరము వేఱు ఏదేశము నను లేదని నా యభిప్రాయము.

అమెరికాలో దారిద్ర్యసమస్య ఉన్నది. ప్రజలకు ఆర్థికానశాశములను ఇతోధికముగ కల్గింప ప్రభుత్వమువారు శ్రమింతురేని దారిద్ర్యమును తొలగింప వీలగును. అచ్చటి బీదలలో అత్యధికసంఖ్యాకులు శ్వేతేతరజాతివారు శ్వేతజాతిప్రజలలోను కొందఱు పేదవారున్నారు. సంపన్నులమధ్య పేదవారు నుండుటకు అమెరికాలో ఇదే మొదలు.

ఇండియాలో ఈకథ చాల ప్రాతది. ఇక్కడ ధనికులకును దరిద్రులకును అంతరమపారము. పేదలను సముద్ధరించి ఆ అంతరమును పూడ్చుట మన సమస్య లన్నిటిలో చాల పెద్దది. కనీసము ఆరోగ్య-విద్యా-సుఖ జీవితావస్థకముల నైనను సమకూర్చవలెను.

మన సమస్య చాల తీవ్రమైనది. ఏల యన కోట్లకోలది ప్రజలు కదా ఇచట పేదవారుగా నున్నారు! ఏబదినాల్గోట్ల జనాభాలో నూటికి ... మంది బీదవారు. కాబట్టి మన సమస్య చాల పెద్దదే.

అమెరికాలో అంతటి క్లిష్టపరిస్థితి లేదు. వియత్నాము యుద్ధమునకై వ్యయమగుచున్న ధనము, ప్రజలకు పార్శ్వశామి కావకావశ్యముల కల్గించి వారి పేదరికమును తొలగింప వినియు కమ్యూనిటీ ఈ సమస్య తీటును, కావుననే విద్యార్థుల ఖండనప్రసంగములలో సదా దీనినే ఎత్తి చూపుచుండురు. కోట్లకోలదిగా ధనము అందుకై దుబారుగా వ్యయంపబడుచున్నది. మన దేశములోను ఎంతో పేదరికమున్నదే. ఏల ఆ ధనము నిటు రానియరాదు? అమెరికాలో ఖండన ప్రసంగములు చేయువారడుగు అతిముఖ్యప్రశ్నలలో ఇ వొక్కటి.

ప్రశ్న : అమెరికాలోని శ్వేతేతరజాతుల వారికి “ఏక్యమునకై శ్రమపడుటకంటె మనలో గర్భితముగ నుండు దివ్యత నావిష్కరింప పాటుపడుట మేలు” అను ఆశయమును స్ఫురింపజేసినచో ‘వేదాంతము’ వారి కెంత గనో ఉపకరించును కదా?

జవాబు : అమెరికా శ్వేతేతర ప్రజలు ప్రస్తుత మొక అనుపేక్ష్యదశలో విప్లవదశలో ఉన్నారు. తాము మానవుల మనెడి కనువిప్పు ఇదంప్రథమముగావారికిప్పుడు కలుగుచున్నది. నిన్న మొన్నటివఱకు వారిని ‘మంది’గా ‘మూక’గా గణించుచుండిరి. కాని రెండవ ప్రపంచయుద్ధమప్పటినుండి అమెరికా శ్వేతేతర ప్రజలతో ఒకగొప్ప ప్రబోధ మేర్పడినది. శ్వేతప్రజలననుకరించుచువారిచేతన్నివ్వ వర్గము వారుగా గణింపబడుట వీరి కిష్టము లేదు.

శ్వేతేతరులగనే వారుండ గోరుచున్నారు. శ్వేతేతరుల మని తమ చరిత్రయు సముదాచారములును శ్వేతేతరములని వారు గర్వించుచున్నారు. శ్వేతేతరపురుషులుగను శ్వేతేతర మహిళలుగాను తాము పెంపొందవలె ననుట వారి కోరిక. ఒక పదేండ్లలో ఈ యభినివేశము వారిలో అత్యంతబలోత్సాహములను వర్ధిల్లజేసినది.

వారి బలమును ఆధారశక్తులను విశ్వాసమును గన్న ఆశ్చర్యము గలుగును. శ్రీ వివేకానందస్వాముల వేదాంతసందేశమును వారి కెవరును బోధింప లేదు కాని ఆ సందేశము వారిలో స్ఫుటముగ వ్యక్తమగుచున్నది. ‘ఆత్మవిశ్వాసము ఉండవలెను.’ ఇది వేదాంతము బోధించు మొదటిపాఠము. శ్వేతేతర మానవులలో మగవారికి మగువలకు ఇప్పుడు ఆత్మవిశ్వాసమున్నది. శ్వేతేతరసంఘనూతన పురోగతికి బీజము అదే.

తుద కొకనాడు ‘నల్ల’ ‘తెల్ల’ వర్ణాలవారందఱు ఒక సేనంఘముగా కలిసిపోవుదురు. అందు నాకు పూర్తి నమ్మకమున్నది. మొదట మొదట ‘మేము ఫలానా’ అని నిరూపించుకొనుటకు వలసిన పెంపులను శ్వేతేతరులు సాధించుకొనుచున్నారు. నల్లవారికి తోడ్పడగోరు తెల్లవారెందఱో గలరు. కాని నల్లవారిలో అధికసంఖ్యాకులు ఎవరి తోడ్పాటును మాకక్కఱ లేదనువారే. మాకాళ్ళపై మేము నిలుతు మనుచున్నారు వారు. వేదాంతము ఏమి బోధించునో అది అక్కడ అమలులో ఉన్నది, ప్రారంభదశలో ఉన్నది. మానవునిలోని సారము ‘ఆత్మయే’. అదే పరమార్థము. అది మొదట ఎవరిమీదను ఆధారపడకుండు ఆత్మవిశ్వాసరూపముతో అవిచ్ఛిన్నత మగును.

ఈ పరిణామము శ్వేతేతరప్రజలలో ప్రస్తుతము ప్రస్ఫుటముగా గలుగుచున్నది, వారి గ్రంథములు నేను చదివినాను, మాల్యూఎక్సు స్వీయచరిత్ర అను గ్రంథము ప్రత్యేకముగా నాకు నచ్చినది. 'నల్లవర్ణము' వారి ఆత్మవిశ్వాసము అందుప్రతిపాదితమై ఉన్నది. శ్వేతవర్ణమువారిమీది ప్రబల ద్వేషమును అందు కలదు. శ్వేతవర్ణమువాడు దానిని చదివినచో భయపడును. అక్కడ వారు వాడి యుండు మాట లిట్టివి. — "తెల్ల వారు ఇంగ్లాండునుండి వచ్చినారు, ప్లిమత్తుశిలవద్ద నావ దిగినారు. నల వారు ఆఫ్రికానుండి బానిసలుగా తేబడ్డారు, పిమత్తుశిల వారితలపె నెలకొన్నది" ఈ మాటలు భయముగొలుపుటకు కారణము అవి నిజ మగుటే.

కాబట్టి ప్రస్తుతము అమెరికాలో మానవుల ద్వేషములు ఒత్తిడులు అగ్నిపర్వతమువలె రాజుచున్నవి. వీనికి ప్రతిక్రియ చేసి ఏకసంఘమును రూపొందించుకొను శక్తివివేకములు అమెరికనులకు కలవు. కాని ఆ పర్యవసానమున కింక నెంతో కాలము పట్టును.

ఔక్యాసురాప్రములో దల్లాసు అనుచోట బిషపుకాలేజి అను ఒక సీగ్రోకళాశాలలో నేను పఠ్యసించితిని. కొన్ని నెలలకు ముందు పఠ్యసించియుండినాను. రెండవసారి ఉపన్యాసము చేయింప వారు నిశ్చయించిరి. అక్కడ ఉన్న మిత్రులు భారతీయులు అమెరికనులు కళాశాల విద్యార్థులకు కొన్నిగ్రంథముల బహూకరింప గోరిరి. అమెరికా అధ్యక్షుడు కెన్నెడి హత్య

కావించబడినచోట దల్లాసు, ఆ కళాశాల విద్యార్థులకు మేము బహూకరించిన పుస్తకాలు దస్ స్పేకోవివేకానంద (వివేకానందవాణి) ది రామకృష్ణ మూవ్మెంటు ఇట్స్ ఐడియల్స్ అండ్ ఆక్టివిటీస్ (రామకృష్ణోద్యమము. దాని ఆదర్శములు కార్యక్రమములు.)

అక్కడ కావించిన ఉపన్యాసములో వేదాంతాశయమును ప్రతిపాదించి స్వామిజి యాశయముల నుదాహరించితిని — పౌరుషము, బలము, స్వతక్తిపై నే ఆధారపడియుండుట మొదలైనవి. ఆ యుపన్యాసము వారి కెంతో ఉత్సాహకరముగ నుండెను. ప్రసక్తములైన ప్రశ్నలను వారు ఆసక్తితో నడిగిరి. అది కేవలము ప్రారంభమాత్రమే.

అమెరికాలో మన వేదాంతసాహితీలలో పూజ లభ్యుడు శ్వేతేతరప్రజలు కొందఱు వచ్చిరి. వేదాంతసందేశపరిజ్ఞానము వారికి కలిగినచో కాలక్రమమున వారింకను అధిక సంఖ్యలలో తప్పక వత్తురు. క్రొత్త వెలుతురును సమున్నతజీవితమును గోరు వారిని శ్రీ వివేకానందస్వాముల విశిష్టవ్యక్తిత్వమును గొప్ప తత్వశాస్త్రమును ఆకర్షింపక తప్పవు. ఆ తత్వశాస్త్రములో అంతటి బలకాయక మహిమ విశుద్ధిప్రదప్రభావ మున్నది. కాలక్రమమున వారు ఈ సమున్నత తత్వశాస్త్రస్థాయికి రాగలరు. అప్పుడు వారు ఈ ఊద్ర ద్వేషాలను అతిక్రమించి అందఱితో మనకున్న ఐక్యమును గుర్తింప గలరు. సమైక్యమునకై ఒకనాటికి ఆ పరిణతివచ్చి తీరవలెను.

దేహి

శ్రీ అల్లంరాజు లక్ష్మీవతిగారు

సరములు, కండరములు, స్వేదము, కేశములు, నఖములు, శల్యములు, మూత్రపురీషములు గలది దేహము. బాల్యము, యౌవనము, వార్ధక్యము దీని అవస్థలు. దీనికి జనన మరణములు కలవు. ఇది పుట్టునప్పుడు పంచభూతములతో వృద్ధినొంది గిట్టునప్పుడు పంచభూతములలో లీనమగుటఁజేసి పంచభూతాత్మకము. దీని నావరించుకొని యుండునది జీవాత్మ; అనగా దేహి.

జీవాత్మ అణురూపమైనది. ఇది గాలిలో విహరించును. ఇది వర్ష సాహాయ్యమున నుత్పన్నములగు ధాన్యాది బీజంబులందుఁ గ్రమముగాఁ బ్రవేశించును. ధాన్యాదులను బురుషులు భక్షింపఁగా వాని బీజములందలి సారము వారి రేతస్సునఁజేరి సంయోగంబున స్త్రీ గర్భాశయరక్షమందెక్కుమొందును. తదాదిగా నుండవలసినన్నినాళ్లు గర్భంబున నుండి జాతిరూపలావణ్యములతో బహిరతమై స్త్రీ పురుషవిభేదంబునఁ దోచును.

ప్రపంచము పంచభూత ప్రవృద్ధము. ఇదియే ప్రకృతి. ప్రకృతి సంబంధమగు సాంసారిక జీవిక ననుభవింపఁగోరి జీవాత్మ దేహము ధరించును. ఇంద్రియముల తోడ్పాటుతో నా యా దేహముల కా యా విషయ విషమవాంఛలు రేకెత్తించునది యిదియే. వాంఛలు కూర్చి హతమార్చునది యిదియే. గూటిలోని పిట్టవలె దేహములోనికి వచ్చుట, పోవుట దీని పని. చేసికొన్న కర్మఫల మనుభవించుట కీది దేహమును ధరించును. సుకృతయోగ్యమై కర్మ ఫలించినచో పునర్జన్మ మొందదు; కానిచో గర్మము ఫలించుదాఁక నట్లే అవతారము లెత్తును.

ఛాయవలె, జీవాత్మకుఁ బరమాత్మ యండగా నుండును. తాను ధరించుకొన్న

దేహమును అదుపులోఁ బెట్టుకొని తన్మూలమున సుకృతము లాచరించుటకు మనస్సును త్రిప్పి మెప్పువడసి దేహము వీడునప్పుడే జీవాత్మ పరమాత్మలోఁ గలసిపోవును; అనగా మోక్షమొందును. మోక్షమనఁగాఁ బునర్జన్మములేక దైవసన్నిధిని గాలక్షేపమొనర్చుట.

మనస్సుగలవాఁడు మానవుఁడు. అతఁ డింద్రియనిగ్రహశక్తితో సత్కర్మము లాచరింపఁగలఁడు. పలువురు ధీమంతులు సూపన మార్గములనేఁగియో, లేక సద్గ్రంథములఁ బఠించియో యోగ్యాచారముల నలవఱచుకొఁగలఁడు. “సత్సత్వమ్ వద, ధర్మమ్ చర” — నీతివాక్యముల ననుసరించి పోఁగలఁడు. నీతిబాహ్య ప్రవర్తనము ప్రాణహాని. మానవులకుఁదక్క అజ్ఞానదశనుండు తదితర జీవులకు నీతి యక్కఱలేదు. మానవుఁడు తన యవస్థల ననుసరించి యెట్లు పోవుచున్నను దైవచింత యాతని పరమావధి.

మ॥ ఇఱుకై, పంకిలమై, యయోమయమునై,
హేయంబునై, రోతయై
సరకంపుంచెరవై, తలంచుకొలఁదిన్

నానారసాభాసమై,
దురితంపుం గుఱుతై, దురుద్ధరుజాదుర్గంధ
భూయిష్టమై

మఱుఁగున్ దొడ్డిగనుండు దీనినిఁక
సంపాదించుకో నెప్పుడున్ .
(పూర్వహరిశ్చంద్రపరిత్రమతోవిది)

ఇట్లు సంసారము నేవగించుకొని “నారాయణ చరణారవిందసేవనంబు గర్తవ్యంబు” — అని దైవమునుద్దేశించి పాటుపడి సుకృతమూలమునఁ దనజన్మమును దరింపఁజేసికొనుట దేహి కర్తవ్యము.

శ్రీమతి వి. సత్యరత్నమ్మగారు

జ్యోతి అనగా ఒక వెలుగు, బాహ్యచతువులచే కనలేని అనంతప్రకాశము, దృష్టిపథమునకు అందని ఆకాశ కుసుమము, అనంత ప్రేమరాజ్యములో ఆరని దీపకళిక. కోటి సూర్యుల కాంతి తన ఒక్కరూపులో మలచుకొన్న అసమాన రూపరాశి. అజ్ఞానమృదయాలకు అగోచరమయినది. మాయా మోహితులకు అతీతమయినది. భక్తి తత్పరులకు దివ్యజ్యోతి. జ్ఞానులకు, యోగులకు జ్ఞానజ్యోతి. ఆత్మోపాసనలో నిరాశపెంచే మృదయాలకు శక్తి. అజ్ఞానాంధకారులకు కనిపింపని ఆకాశదీపము. సర్వం జ్యోతిర్మయం. సృష్టి స్థితిలయకారకుడైన పరమాత్మయే జ్యోతి స్వరూపుడు. సచ్చిదానందస్వరూపుడు పరమాత్మ. పరమాత్ముని అనందరూపమే జగత్తు. పరమాత్మవిలాసమే ప్రపంచం. జ్యోతిస్వరూపుడైన పరమాత్మనుండి జన్యమయినది ప్రకృతి. ఆవిరిసిపోగాను, మంచుగానైనట్లు పరమాత్మ శక్తియే ప్రకృతిగాను, జీవుడుగాను మాటుచున్నది. ప్రకృతి అచేతనము. జీవుడు చేతనము. చేతనాచేతనములందు పిపీలికాది బ్రహ్మ పర్యంతము జ్యోతిః ప్రకాశ కిరణములే సిండియున్నవి. జడచేతనము లయిన అగ్ని ప్రాణులందు పరమాత్మ కాంతిపుంజములే వెలుగొందుచున్నవి. ఏనాడు పరమాత్మ తన వినోదపు ఆటను చాలించ దలచుకుంటాడో ఆనాడు నీరంతా మంచుగడ్డగా మారినట్లు అన్ని ప్రాణులలో వ్యాపించి యున్న ప్రకాశమంతా చేరి భూమ్యాకాశము నంటిన ఏకరూపముగా, విరాటస్వరూపముగ అనంతప్రకాశముగా భాసిల్లును. అందుకే “జగత్ మిథ్యానత్యంబ్రహ్మ” అన్నార శంకరాచార్యులవారు. జ్యోతిస్వరూపుడైన పరమాత్మ వెలుగు జడ - చేతనముల

ఎట్లయితే ఇమిడి ఉన్నవో అట్లే చీకటి వెలుగునందు నిండి ఉన్నది. అందుకే ఉపనిషత్తులు “అనతోమా సద్గమయ, తమసో మా జ్యోతిర్గమయ” అని చెప్పినవి. అజ్ఞానులలోను జ్యోతి వెలుగుచున్నది. సత్త్వలో ఉండి విరిసే జ్యోతి పరంజ్యోతి. దాని చిద్రూప మిట్టిదని నుడువనశక్యము. త్యాగరాజు, జయ దేవాదులు సృత్యగీత సంచలన మాత్రము పరమాత్మానుభూతి జన్యరసానుభూతిని పొందిరి. జ్ఞాని త్యక్త రూపమున దానిని గాంచి రమానంద భరితు డగును. ఆ అనంత సౌందర్యరాశిని చూచిన కంట ఈతుచ్చలోకాన్ని చూచుటకు ఇచ్చగించడు. కాని అజ్ఞాని తనలో ఒక వెలుగున్నదన్న మాటకూడ తలపడు. కాని జీవుని పూర్వజన్మ సంస్కారము ననుసరించి అతని కర్మఫలము అనుభవించుట జరుగును. “గహవా కర్మణో గతిః” కర్మగతి ప్రబలమయినది. జీవుడు మొదటే కర్మబద్ధుడు. అస్వతంత్రుడై మాయా మోహితుడు. అతనిని బాధ్యతల బోనులో బంధించి, “నీవు మాయతెరను తొలిగించి వెలుతురుచూడు” అంటే సాధ్యమా? జీవుని పూర్వజన్మ పుణ్యఫలము మించినదైతే కర్మమనే సంకెలనుత్రుంచి మాయబోనును చేధించి ఆత్మజ్యోతిని కనగలడు. ఆత్మప్రకాశము కన్నప్రసాదే జీవుడు జీవాత్మ్యుడగుచున్నాడు. మాయారూపుడైన జీవుడు మాయను విడి ఆత్మప్రభోదము నాలకించి అంతర్ముఖుడై ఆత్మజ్యోతిని దర్శించినపుడే దాని వెలుగు నీడలలో పండువెన్నెల కాంతికల్గి బ్రహ్మనాశమందు శోభిల్లు జ్యోతి అనంతకోటిప్రకాశాన్ని చూడగలడు. పరమాత్మ జీవాత్మల అవిన

భావసంబంధానికి ఆధారము జ్యోతియే. దీని వలన జీవుడు మరల పరమాత్మను కలియుచున్నాడు.

జ్యోతి రూపములు అనంతములు. దాని ప్రకాశము హద్దులేనిది, చూడబాలనిది. దాని సౌందర్యము అవర్ణనీయము, అనుభవైక వేద్యము. జననమరణముల కతీతమయినది. కాంతిహీనుడైన సూర్యుడు జ్యోతిర్భూతుడై

అసమాన తేజోరాశిగా వెలుగుచున్నాడు. జ్యోతిలో లయమైన చంద్రుడు తన శ్వేతశీతల కాంతులతో అన్నిప్రాణులకు హాయిగొలుపుచున్నాడు. జ్యోతిలో కలిసిన వాయువు తన ప్రచండశక్తితోపీచి సర్వప్రాణులకు ప్రాణదానము చేయుచున్నాడు. నింగిపై మెరసేటి తారలు జ్యోతి రూపములే. పరమాత్ముని అనంతశక్తియే జ్యోతి. అనంత జ్యోతి రూపములే పరమాత్మ.



పరిప్రశ్నము

[జిజ్ఞాసువుల ప్రశ్నకు శ్రీమత్తపస్యానందస్వాముల జవాబు]

ప్రశ్న : పరిపూర్ణ ధ్యానదశలో దేహస్మృతి ఉండకూడద కదా. సాకారదైవమును ఏదో ఒకరూపంలో ధ్యానించేటప్పుడు దేహస్మృతి మనకు స్థిరపడదా? దేహంతోఁగి రూపంలో కాక వేరు ఏరూపంలోనైనా ధ్యానించడం సాధ్యం అవుతుందా?

జవాబు ధ్యానసమయంలో మనం ధ్యేయంలో నిమగ్నులం కావాలి. మన దేహస్మరణం మనకు బొత్తుగా ఉండకూడదు. మనం సాధించవలసింది అదే, నిజమైన యేకాగ్రత కుదిరితే, ఈ దేహస్మరణ తొలగడం తనంతట కలుగుతుంది. బాహ్యవస్తువులలో ఒకదానిలో మన మనస్సు ప్రగాఢంగా నిమగ్నమై ఉన్నప్పుడు, ఏదైనా పుస్తకాన్ని తడేకతానంగా చదువుతున్నప్పుడు, మనలను మనం మఱచిపోతాం. దేన్ని గమనిస్తున్నామో అందులో లీనులమై ఉంటాం. కాబట్టి సాకార దైవధ్యాన మునకున్నా, ధ్యానదశలో దేహస్మృతి నాశ మునకున్నా పరస్పరం పాసగనితనం ఏమీ లేదు. వచ్చిన చి క్షేమి టుతే, ఏకాగ్రత

కుదరనంతవఱకు మన మనస్సు ధ్యేయాన్ని స్మరించినంతకంటే ఎక్కువగా మనలను గూర్చియే స్మరిస్తుంటుంది.

సాకారదైవమునకు మానవరూపమే ఉండవలె అనడం లేదు. సాకారదైవం అంటే సగుణ బ్రహ్మం, గుణవిశిష్టమైన పరతత్త్వ అని అర్థం. పరతత్త్వానికి సాకరతయూ ఉంది, నిరాకారతయూ ఉంది, మానవునికి తెలిసినంతలో మూర్తిమత్వమునకు పైది లేదు. కాబట్టి మనకు తెలిసిన పదజాలంలో చెప్పగోరినప్పుడు దైవమును మూర్తి అంటున్నాము. ఆలాగు అన్నప్పుడు దైవ మొక వ్యక్తి అంటు మన ఆశయం కాదు. దైవం సచ్చిదానందరూపమైన సాన్నిధ్యం. ఆ సచ్చిదానందసాన్నిధ్యం మన లను ఎటుగును, మనం పిలిస్తే పలుకుతుంది, మనప్రేమకు లక్ష్యం బొతుంది. ఒకవ్యక్తి, తానుతానుగా ఉండగలుగునే కాని వేరొకరుగా కాబాలదు. సగుణబ్రహ్మము ఏవ్యక్తిగా నైనా తన్ను ఆవిష్కరించుకోగలదు. ఆ ఆవిష్కృతులనే మనం మూర్తు లని ఆవతారము

లని పేర్కొంటున్నాం. మనకు కనబడుతున్న సృష్టి అసంఖ్యాకములైన వ్యష్టిరూపాలు. ఒక్కొక్కదానికి, దానిప్రత్యేకత ఉంది. అద్భుతావహములైన దేవుని ఈ నానారూపములకు ప్రభవమై భక్తులకు ధ్యానంలో వారి ఐష్ట్యరూపంలో దర్శన మిచ్చే మూలరూపం బీజరూపం ఒకటి ఎందు కుండ గూడదు? సచ్చి దానందసాగరంలో భక్తిశీతలతచే ఘనీభ

వించిన భాగాలే ఈదివ్యమూర్తు లని శ్రీరామ కృష్ణుడు తాత్రుచ్చాడు. లోతుగా ఆలోచించి, మనసులలోని భావసంఘర్షణలను అణచుకొని, ధ్యానించే వారికే లక్ష్యంగా ఒక దివ్యరూపం ఉంటే ధ్యానం సుకరం అవుతుంది. 'రూపం' ఇష్టం లేనివారు దేవుని విశ్వవ్యాప్తమైన సచ్చి దానంద సాన్నిధ్యంగా భావించి, దానితో తమ హృదయాంతరములో బాంధవ్యం నెలపవచ్చు.

వార్తలు - విశేషాలు

శ్రీరామకృష్ణమఠం, మద్రాసు-600004

శ్రీరామనవమి

ఈ బహిరంగోత్సవం 15-4-73 వ తేదీ నాడు జరిగింది. శ్రీమత్తపస్యానందస్వాములు సభాధ్యక్ష్యం వహించారు.

వివేకానందకళాశాల తమిళభాషాచార్యులైన శ్రీ చదలవాడ బాలగురునాథంగారు శ్రీరాముని మహిమనుగూర్చి తమిళంలో ఉపన్యసించారు. ముఖ్యంగా కంబరామాయణంలో ప్రతిపాదితమైన రీతిలో చిత్రించారు. ఉపన్యాస సంక్షేపం: "శ్రీరాముడు సకల కల్యాణగుణాలకు నిధానం. సర్వకాలాలవారు నేర్చుకోవలసిన పాఠాలు ఆయనచరిత్రంలో ఎన్నో ఉన్నాయి. రాముడే కాదు, ఆయన సహచరులలో ప్రతిఒక్కరూ విశ్వోపశేవ్యములైన శుభగుణాలు కలవారే. ఉన్నతిని ఉదాత్తతను ప్రసాదించే సాటిలేని ప్రభావం రామ నామానికే కలదు. చక్రవర్తితనాజుడైనప్పటికీ శ్రీరాము షోకమహాయోగి, చూడండి, అకస్మికంగా తాను అడవికిపోవలసిన సందర్భం పొసగినప్పుడు శ్రీరాముడు విశాదం చెంద తేదు, ఆశ్చర్యపడలేదు, సంతోషంగా వెళ్ళాడు".

మదరాసు హైకోర్టు మాజీన్యాయమూర్తులు శ్రీ పి. రామకృష్ణ (ఐ. సి. ఎస్.) గారు ఆంగ్లంలో ఉపన్యసించారు. ఆయన ఉపన్యాస సారం: భారతీయ సంస్కృతిలో సార్వకాలికములైన విలువలు వెక్కులున్నాయి. మానాతు ఆచారాలు ఎంతమాతినా ఈ విలువలు మూలపు. జగత్తునంతా రంజింపజేసే మహా పురుషుడు శ్రీరాముడు. సనాతనధర్మమూ సత్యమూ శ్రీరామునిలో రూపొందాయి. శ్రీరాముని స్మరించినప్పుడు సీతయూ స్మరణకు తోడుకువస్తుంది. ఆయన పురుషోత్తముడు, ఆమె నారీమణులతో ఉత్తమురాలు.

నిగమనోపన్యాసంలో సభాధ్యక్షులు శ్రీమత్తపస్యానందస్వాములు ఇట్లు వాత్రుచ్చారు:— శ్రీరామావతారంమీద శకల జీవులకు గల మోక్షాప్రికాలాబాధితం. శ్రీరాముడెదుర్కోవలసినవచ్చిన చిక్కులు నానావిధాలు, నానావిధాల వ్యక్తులతో ఆయనకు సమాగమం సమకూడింది. ప్రతిసందర్భంలోను ఆయన శుభగుణగరిష్టత మహోజ్వలంగా వెలుగొందింది. అఖండావర్ణనానవత్వంలో ఆయన ఆధ్యాత్మికపు విలువలను ఇముడ్చుకున్నాడు. ఆయన

చేసిన ప్రతిపనికి — ఉత్తర కాండములోని సీతా సీతకు ఎంతో దుఃఖం కలిగించినదం వాస్తవమే. పరిత్యాగానికి సైతం — గంభీరమైన ప్రాముఖ్యం కాని శ్రీరాముడు తనకు కలిగించుకొన్న దుఃఖం ఉంది. సీతను పరిత్యజించడంలో రాజధర్మ అందుకు తీసిపోదు. భారతజాతికి శ్రీరాముని మును ధీరంగా నిర్వర్తించాడు. పరిత్యాగంచేత ఆదర్శత్వం సర్వతోముఖం.

గ్రంథపరిచయం

భగవన్నామమహిమ

ణీలో అందజేయుచు సాధకభక్తలోకానికి భోగ్యమైన ఈ గ్రంథానికి స్వాగతం.

[భగవన్నామకాముద్రాసంక్షేపసారము]

- శక్తి - జ్ఞానము

మూలము : అనంతశ్రీ అఖండానందసరస్వతీసాములవారు. అనువాదము : శ్రీరామకృష్ణానందస్వాములవారు. ప్రకాశకులు : సాధనగ్రంథమండలి, తెనాలి. పుటలు 63. వెల 75 పైసలు.

గ్రంథకర్త : శ్రీశ్రీశ్రీ శివానందసరస్వతి స్వామి మహారాజులవారు. అనువక్త : శ్రీదేవానందచిన్నస్వాములవారు. ప్రాక్షిప్తానంః శ్రీకృష్ణానందసరస్వతీస్వామివారు, దివ్యజీవన సంఘం శివానందసగరం, హిమాలయములు, ఉత్తరప్రదేశ్. చిన్నపైజ పుటలు 192, వెల రు. 1-50.

‘భగవన్నామకాముది’ శ్రీ లక్ష్మీధరపండితుని కృతి, దానికి శ్రీ అనంతజేవులు ‘ప్రకాశ’మను పేర టీక వ్రాశారు. అంబలి ముఖ్య సిద్ధాంతములను సంకలించి అనంతశ్రీ అఖండానందస్వామిసాములవారు సింహద్వారా సారసంక్షేపగ్రంథాని కిది చక్కని ఆంధ్రానువాదం 29 శీర్షికలుగా విభజించి ఉపాదేయ విషయమును లఘువ్యాసాలుగా రంజకధోర

జీవితంలో ఆధ్యాత్మికజ్యోతిని ఆధ్యాత్మిక శక్తిని ఆధ్యాత్మికజ్ఞానమును పెంపొందించుకొనుటకు ఎంతయు అనువైన అమృతోపదేశము లీ గ్రంథంలో గలవు.

ప్రభాకర్

శ్రీరామకృష్ణానందస్వాముల 111 వ జయంతి తిథిపూజ శనివారం 28-7-73

బహిరంగోత్సవం ఆదివారం 29-7-73.

సీవు జపమునకును ధ్యానమునకును వినియోగించు కాలము ఎంతైన గావచ్చును, పది పదునైదు నిమిషములే కావచ్చును. కాని అప్పుడు నీ హృదయమునకు ధ్యానమున ఏకాగ్రత ఉండవలయును. అంతర్యామిగ నున్నవాడును, అన్నిటికిని ప్రపర్రకుడును పరమాత్మ, ఆయన నీ హృదయము నెఱుగును. ఎంతసేపు ధ్యానింతువు, ఎన్ని సార్లు జపింతువనుట కా దతని మానము, నీలోని భగవత్తృప్తయే అతని మానము.

— శ్రీ విరజానందస్వామి.

త్రిపురలో వటదబాధితులకై సాహాయ్యకార్యక్రమం విన్యసం

ఇటీవల త్రిపురలో వటదలవల్ల పాటిల్లిన పెనునష్టం మహాజను లందఱూ ఎఱిగించే. ఎందఱో ప్రాణాలను కోల్పోయారు. వేలాది ప్రజలు తమ సర్వస్వం పోగొట్టుకొని నిలువ నీడ లేని వారయ్యారు. వటదలచే విధ్వస్తములైన ప్రాంతాలలో ప్రజలకు అన్నం - వస్త్రం - నిలువ నీడ - ఔషధములు మొదలగునవి జరూకుగా సరఫరా చేయవలసి ఉన్నది.

బాంగ్లా దేశకష్టనివారణ, గుజరాతమహారాష్ట్రప్రాంతాలలో వటపుకాటకాలచేత పీడితులైన ప్రజలకు సాహాయ్యకార్యక్రమం అనేడి దుర్వహభాధ్యతలను నిర్వహిస్తున్న రామ కృష్ణమిషనువారు త్రిపురలో వటదబాధితులకు ఆదుకోవలసిన జరూరావశ్యతయు ఏర్పడింది.

త్రిపురలో వటదబాధితులకై శ్రీరామకృష్ణమిషనువారు సాహాయ్యకార్యక్రమాన్ని 26-5-1973 వ తేదినాడు ఆరంభించారు. సోనామూర - కంక్రబోను ప్రాంతాలలో 14 గ్రామా లలో 352 కుటుంబాలవారికి, 1,580 మంది వ్యక్తులకు 12-6-1973 వ తేదీవఱకు ఈ క్రింద చూపబడిన లెక్కప్రకారం వస్తువులు పంచిపెట్టబడ్డాయి.

బియ్యం 1331½ కిలోలు; పప్పు 255 కిలోలు, పాలపొడి 116 కిలోలు; శిశువుల ఆహారం 15½ కిలోలు; అనాసపండ్లు 135, దోవతులు 120 చాపులు, చీరలు 311, లుంగీలు 134, పిల్లలదుస్తులు 468, పాతదుస్తులు 69, బ్లీచింగుపాడరు 93 కిలోలు, ఫిన్లెలు 16 లీటర్లు.

ఇక్కడ ప్రజలకు అన్నం వస్త్రాలు మందులు వసించుటకు చోట్లు మొదలయినవి ఇంకా జరూరుగా కావలసి ఉన్నవి. ఐవిజు చాలనందువల్ల కార్యప్రణాళికను తప్పనిసరిగా తగ్గించుకోవలసి వస్తున్నది. ఇంకను చాల ఊళ్ళవారికి సాహాయ్యం అందజేయవలసి ఉంది.

ఈ సాహాయ్యకార్యక్రమాన్ని మేము చుటుకుగా నెఱవేర్చ గలందులకై మాకు తోడ్పడవలసిం దని ఉదారమహాజనులను ప్రార్థిస్తున్నాం. విరాళాలను వస్తురూపంగా గాని రొక్కరూపంగా గాని ఈ క్రిందికేంద్రాలకు అందజేస్తే కృతజ్ఞతతో స్వీకరించి రసీదు అంద జేస్తాం.

1. రామకృష్ణమిషను, బేలూరుమఠము, 711-202 హారా, పశ్చిమబెంగాలు.
2. అద్వైతాశ్రమం, 5 దేహి ఎస్టేలిరోడ్డు, కల్కత్తా 700-014
3. ఉద్యోగన ఆఫీసు, 1, ఉద్యోగన రోడ్, కల్కత్తా 700-003
4. రామకృష్ణమిషన్ ఇన్స్టిట్యూట్ ఆఫ్ కల్చర్, గోల్పూరు, కల్కత్తా 700-029
5. రామకృష్ణమిషను సేవాప్రతిష్ఠానం, 99 శరతోపేసు రోడ్డు, కల్కత్తా 700-026

శ్రీ రామకృష్ణ బోధామృతము

అనువాదము:

శ్రీ చిరంతనానందస్వామిలవారు

పరిశోధితమగు 1121 మహాపదేశములతో, సంగ్రహ జీవితముతో సలరారుచున్నది.

జీవుడు: సంసారము; మాయ, గ్రంథములు: గ్రంథులు, బాధగురువులు: బోధ గురువులు, లాకిపలు: వారి ధోరణులు, ఆత్మోన్నతి: సాధకులు; వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు: దేవుడు, జ్ఞానము: భక్తి: కర్మము, బ్రహ్మతత్త్వము, సూక్తులు: సీతకథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

....ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పం డాలచి చేతిలో పెట్టినట్లు ఉంటువి....

—ఆంధ్రపత్రిక

540 పుటలు ప్రజ్వలమగు పంచమ ముద్రణము: వెల: అట్టబైండు: రూ. 4-50
క్యాలికో: రూ. 5-50

శ్రీ రామకృష్ణోపనిషత్తు

తమిళ రచయితలు:

శ్రీ చక్రవర్తి రాజగోపాలాచార్యులుగారు

అంధ్రానువాదము:

గౌ॥ న్యాయమూర్తి శ్రీ ప్రతిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, మనోహరకథారూపముగను, సంభాషణరూపముగను అమర్చి, శ్రీచక్రవర్తి రాజగోపాలాచారి గారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తినొందినవి. ఆ గ్రంథమున కిది చక్కని ఆంధ్రీకరణము.

128 పుటలు వెల: రూ. 1-25

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు-4

నూతన ముద్రణము!

ఇప్పుడే వెలువడినది!!

శ్రీ మ ద్భ గ వద్గీ త

అనువాదకులు:

శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళముగ ఆనుసాదిము, శ్రీధరయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటిలో విరాజిల్లుచున్నది.

పుటలు : 480 (నర్వాంగమందరమైన సప్తమ ముద్రణము) వెల : రూ. 4.00

హిందూ మతము

అనువాదకులు:

కీ. శే. కందుకూరు వల్లికౌర్మనంగారు

శ్రీ వివేకానందస్వాములవారు హిందూమతస్వరూపమును పాశ్చాత్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభసుందర మగుభాషలో వివరింపబడియున్నవి.

(168+18) పుటలు

వెల : రూ. 1.50

ఇట్లు వ్రాయుడు: మేనేజరు, శ్రీ రామకృష్ణమఠము, మైలాపూరు, మద్రాసు-4

శౌరదా ప సంగములు

అనువాదకులు :

కీ. శే. వెదురుమూడి వేంకటకృష్ణలావుగారు, బి.ఏ.

(శ్రీ) రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శౌరదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వామిలవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వామిలవా రీ యుపన్యాసములందు స్పష్టీకరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

మాతన ముద్రణము :

ఇప్పడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వామిలవారు

భారతయువజనులను ప్రబోధించి శ్రీ వివేకానందస్వామిలవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అక్రమ : మేనేజరు, శ్రీ రామకృష్ణమఠము, మైలాపూరు, మద్రాసు - 4

భక్తి యోగము

అనువాదకులు :

చిరంతనానందస్వాములవారు

ఆధునికుల చిత్తము నాకర్షించురీతిని, అమోఘుపచనములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వాములవా రిందు విపులముగా ప్రదర్శించి యున్నారు. మూలగ్రంథములలోని ప్రమాణచరణములును వానికి టిప్పణములును సులభశైలియందు వ్రాయబడి యున్నవి.

(121+4 పుటలు)

ఆఱవ కూర్పు

వెల : రూ. 1-50

మాతన ముద్రణము

ఇప్పుడే వెలువడినది.

రాజ యోగము

అనువాదకులు :

శ్రీ చిరంతనానందస్వాములవారు

ఇందు ప్రథమభాగము శ్రీ వివేకానందస్వాములవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయభాగము-రాజయోగమునకు ప్రమాణములయిన పాతంజలయోగసూత్రముల విపుల వివరణము. పాఠకుల కిది రాజయోగదర్శణమే.

(320+8 పుటలు)

ఆఱవ కూర్పు

వెల : రూ. 2-50

అచ్చెను : మేనేజరు, శ్రీ రామకృష్ణమఠము, మైలాపూరు, మద్రాసు-4

మా 'దివ్యవాణి' గ్రంథమాల

నేడే కొనండి :

పదే పదే చదవండి ::

దివ్యానతారమూరుల విశ్వోపజీవ్యములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రసంగం, అశాంతిసంక్షుభితులకు శాంతిదాయకం, సంశయాంశోభితులకు సంశయావనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టుతో పాకెట్టుపైజులో చక్కని తయారినపు—

శ్రీ రామకృష్ణ ఉవాచ	0-50	శ్రీ కృష్ణవాణి	0-50
శ్రీ శారదాసూక్తి నవనీతము	0-50	బుద్ధ ఉవాచ	0-50
శ్రీ వివేకానంద శంఖారావము	0-50	కైస్తవ సూక్తిమాల	0-50
మహమ్మదు సూక్తిమంజరి		0-50	

దేవీ మా హాత్మము

అనువాదకులు :

కీ. శే. కందుకూరు మలికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము స్లోకములు పెద్దఅక్షరములతో ముద్రింపబడియున్నవి. ప్రతి స్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీ దేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అప్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ చిద్ధానందస్వామి, శ్రీ నేలటూరి భక్తవత్సలము.

శ్రీ ఎమ్. కాటసుందరంగారిచే ఫ్రీడమ్ ప్రెస్, (మద్రాసు-21) న ముద్రింపబడి,

శ్రీ బోధస్వరూపానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.